

చెన్నపురి ఆయుర్వేదకలాశాల.

ఆయుర్వేదమును లక్ష్యలక్షణములతోడను సాశాస్త్ర వైద్యమందలి అనాటమీ ఫిజియాలజీ మొదలగు వానితోడను గరపబడును.

ఇందు “ఆయుర్వేదభూషణ” అను సంస్కృతశాఖయు “భిషగ్వర” అను ఆంగ్లీషాఖయును రెండుశాఖలు గలవు.

సంస్కృతశాఖకు నాటకాంత సంస్కృతజ్ఞానము గల వారుగ నుండవలెను.

ఆంగ్లీషాఖకు తెనుగున మంచి భాషాజ్ఞానము గలిగి యుండవలెను.

విద్యార్థులు 16 వత్సరములకు తగ్గకను 24 వత్సరములకు మించనివారుగ నుండవలయును.


కలాశాలయందు కేరగోరువారు అక్టోబరు నూనాంతమునకు దరఖాస్తులను బంపుకొనవలెను.

వివరములు గోరువారు కలాశాలాధ్యక్షులకు వ్రాసిన దెలుసుకొనవచ్చును.

ఆయుర్వేదకలాశాల, { వైద్యరత్న పండిత. డి. గోపాలాచార్యు,
మదరాస్. } ఎ. వి. యస్., ఎ. యం. బి.

ప్రిన్సిపాల్.

ఆయుర్వేదాశ్రమ గ్రంథమాల-౧౩.



దక్షిణభారతము-ఆయుర్వేద ప్రచారము.



ఆయుర్వేదాశ్రమ గ్రంథమాల-౧౩.

దక్షిణభారతము-ఆయుర్వేదప్రచారము.

ఇది

జెన్న పురి ఆయుర్వేదకలాకాల ప్రెస్సిపాలును

అభిలభా తాయుర్వేద విద్యాపీఠమున కధ్యక్షులునునగు

శ్రీమాన్,

వైద్యరత్న పండిత డి. గోపాలాచార్యులు,

ఆయుర్వేదమార్గాండ భిషజ్మణి, ఏ. వి. యస్., వారిచే

అభిలభారత్వమాయుర్వేద మహాసమ్మేళనమున


పూనాలో (26-2-17) నొసగబడిన

యభిభాషణము.

జెన్న పురి :

౧౯౧౭ సం॥

రిజిస్టర్డ్ - కాపీరైటు.



చెన్నై పరి :

55, ఆచారప్పన్ వీధియందుగల

వైద్యరత్న, పండిత డి. గోపాలాచార్యులవారి

స్వకీయానుర్వేద ముద్రాయంత్రమున ముద్రింపబడి

ఆయుర్వేదాశ్రమమున ప్రకటింపబడియి.

ప్రీతిక.

శూనానగరమునందు గడచిన పితృవరిమాసమున శ్రీ శ్రీ కొచ్చిమహారాజాగారి యాధిపత్యముక్రింద నడిచిన యభిలభారతాష్టమాయుర్వేద వైద్య మహాసమ్మేళనమున స్వాగతకారిణీసభవారు వైద్యరత్న పండిత, డి. గోపాలాచార్యులవారిని దక్షిణభారతముందలి యాయుర్వేదప్రచారముంగూర్చి విపులముగ నొకవ్యాసలేఖను సిద్ధము జేయగోరిన శ్రీ ఆచార్యులవారు అట్టివిషయములను విమర్శించి గీర్వాణవాణియందు వ్రాసి పై మహాసమ్మేళనమున (26-2-17) జదివెరి.

ఈవ్యాసము సభాసాధులగు శ్రీ కొచ్చిమహారాజులవాగ్దయొక్కయు సమ్మేళనమువారియొక్కయు స్వాగతకారిణీసభవారియొక్కయు క్లాఫును బడిసినది. దక్షిణభారతమునంగల యాయుర్వేదవ్యాప్తి దెలియనివారల కందరికిని ఈవ్యాసమునురచించి యాచార్యులవారు మాగ్నదగ్గులై నందుకు మనమందగము కృతజ్ఞులుగా నుండవలెనని శ్రీసభాసాయకులు నుడివెరి. పిదప ప్రత్యక్షకారీరాని గ్రంథరచనాధురీణులును అంగ్ల ఆయుర్వేదవైద్యాచార్యులును మహామహాపాధ్యాయ, విద్యానిధి, సంస్కృతి, ఆయుర్వేదావతం సేత్యాది విరుదానశీవిరాజమానులునునగు కవిరాజ గణపాధసేక ఎమ్. ఎ. ఎల్. ఎమ్. అండు ఎస్., గార్లు సభాసాధునియొక్క యనుజ్ఞ ననుసరించి శ్రీగోపాలాచార్యులవారికి అభినందనములజేయుచు నిట్లు నుడివెరి:—

శ్రీగోపాలాచార్యులువారు చిరకాలమునుండియు నాయుర్వేదమునకై జేయు సేవ లోకవిదితము. వారి సర్వస్వమును ఆయుర్వేదమునకై వినియోగించుచున్నారు. వారిచే నెరికొల్పబడిన యాయుర్వేదకలాకాల లోకోత్తరమైనది. దక్షిణభారతమున నాయుర్వేదమును చక్కనిపునాదితో ప్రచారమునకు దెచ్చినదియేగాక చరకాదిగ్రంథముల నాంధ్రమున పరివర్తించి ప్రచారము జేయుచున్నారు. వీరివద్ద యొక దక్షిణభారతమువారలేగాక పంజాబు, బెంగాలు, ఘూర్ఖరము మొదలగు దేశముల నుండువారలుకూడ విద్యనభ్యసించి వ్యాపకులుగ నున్నారు. వీరికి ఆయుర్వేదమున పాండితి మెండనుటయేగాక ఆయుర్వేదైతిహాసికవిషయములయందును పరిశ్రమముధికము. ఆయుర్వేదవాఙ్మయమును గూర్చిన చరిత్రము నొకటిని నేను వ్రాసియున్నాడనుకొని శ్రీ ఆచార్యులవారి యభిభావణమున గనపరచిన వివిధవైద్యగ్రంథముల నామములను సైతము నేనెన్న

దును వినియుండలేదు. అపూర్వముగ వీరి పరిశోధన మాయుర్వేదమహాసమ్మేళనమునకు చాల మేలు గలిగించును. వీరివిమర్శనములయందు అష్టాంగపరీక్షాశాస్త్రపరీక్షలచేదేయు రుగ్మినిశ్చయమార్గమును చరిత్రాదిచక్రదత్తల కాలము వరకును నెవరును సంస్కృతవైద్యగ్రంథకర్తలు వ్రాసియుండలేదనియు, 14 కైస్తవాబ్దమునకు వెనుకటివారగు శాస్త్రజ్ఞులగుదులు నాడీపరీక్షాదుల వివరించిరనియు, అనాడీపరీక్షాదులను వీరికి పూర్వముననే యగస్త్యవైద్యసంప్రదాయమువారు ద్రవిడభాషయందు వ్రాసియున్నారనియును, దీని పౌర్వాపర్యమునుగూర్చి విమర్శించుట యవసరమనియు వ్రాసియున్నాడు. ఇది యొక గొప్పవిషయము. ఈవిషయమై యాచార్యులవారు పండితులు. దక్షిణభారతాయుర్వేదచరిత్రమును వాఙ్మయమును వైద్యవ్యాపనమునుగూర్చి వారు మనకుపదేశించిన విషయములన్నియు నిదివరకెరింగియుండలేదు. ఇట్టి యాయుర్వేదమునకు జేరిన యపూర్వవిషయములను మనకుబోధించిన శ్రీఆచార్యులవారికి సభాసదులగు మీయందరిపక్షమునను శ్రీసభానాథుల యాజ్ఞనుండి నామనఃపూర్వకముగ నభినందనముల నందజేయుచున్నాడని నని సలపిచ్చిరి. మరియు శ్రీగణనాథ సేకాగారు ఈవ్యాసమును నాగరాక్షుగముల ముద్రించి వైద్యులందరికి నందజేయవలెనని కోరిరి. సమ్మేళనమును పరిసమాప్తిని జేయుసమయమున సభానాయకులగు శ్రీకొచ్చిమహారాజులవారు ప్రత్యేకముగ శ్రీఆచార్యులవారి యభిభాషణము లోకోత్తరమైనదనియు, ఆయుర్వేదవైద్యులు వైద్యముపట్ల విమర్శనముల జేయుటకు మార్గదర్శియైనదియనియు కొనియాడుచు నీవ్యాసమును సంస్కృతభాషయందేగాక నేతభాషాసామాన్యమునగూడ ముద్రించి వైద్యలోకమునకు ప్రచారము జేయుట యత్యవసరమనియు నుడివిరి. ఈవ్యాసమున నేకులు కోరియుండుటచేతను సభానాయకులగు శ్రీకొచ్చిమహారాజుల వారియొక్కయు శ్రీగణనాథ సేకాగారియొక్కయు కోరికలనుసరించియు సంస్కృతభాషలోనుండిన యీవ్యాసమును మున్ముందు మాపాతక మహాశయులకై యాంధ్రభాషయందు ముద్రించినారము. ప్రకృతియు కాగితములు మొదలగు ముద్రణద్రవ్యముల వెలలు ముందుకన్న మూడునాలుగుభాగము లధికమైనను గణింపక పాతకమహాశయులకై గ్రంథప్రచారము జేయుచున్నారము. పాతకమహాశయుల నధికముగ ప్రోత్సహమును గలుగజేయగోరుచున్నారము.

చెన్న పురి,
ఆయుర్వేదాశ్రమం.

కార్యనిర్వాహకుడు,
ఆయుర్వేదగ్రంథమాలా కార్యాలయము.

76

హెచ్. హెచ్. శ్రీ. సర్. మహారాజ గామనర్స,

జి. సి. యస్. ఐ., జి. సి. ఐ. ఇ., యుఫ్. యం. యు.,

ఇత్యాదిదిగ్గజావళిగాజమానులగు కొచ్చిమహారాజువారి అధిపత్యమున

(26-2-17 దినమున)

అఖిలభారతాస్ట్రమాయుర్వేద వైద్యమహాసమ్మేళమునందు

వైద్యరత్న పండిత డి. గోపాలాచార్యు,

ఎ. ఐ. యస్., ఎ. యం. ఐ. వారిచే నొసగబడిన

యభిభాషణము.

దక్షిణభారతము-ఆయుర్వేద ప్రచారము.

సభాధినాథ శ్రీమహారాజమహాశయ !

నియుక్త సోదగీ సోదర వైద్యపుంగవులారా !

దక్షిణభారతమునందలి యాయుర్వేద ప్రచారముం
గూర్చి యీ వైద్యమహాసమ్మేళనమున నుపన్యసింప నఖిల
భారతాయుర్వేదాస్ట్రమవైద్యసమ్మేళనస్వాగత కారిణి సభవారు
నన్ను నియోగింప భాగ్యముం బడసితిని.

ఇట్టి మహాకార్యమును నిర్వహింప జ్ఞానముచేతను
వయస్సుచేతను నాశన్న పూజ్యులగు నాయుర్వేదవైద్యవిద్యా
విశారదు లనేకులున్నను నాకీ యపూర్వమగు గౌరవమును

గలుగజేసినందుకు స్వాగత కారితీసభ సదుల కనేక వందన సహ
స్రములం జేయువాడ.

బహువిషయ విమర్శనలతోగూడిన యిక్కార్యము నిట్టి
మహాత్మాహాసమయమున సమగ్రముగ పరికించి నిర్వహింప
సమర్థత నాకు లేదనుసంశయము నన్నధికముగ భాధించుచు
న్నది. అయినను నేడు స్వాగత కారితీసభవారి ప్రీతిపూర్వక
ముగ కోరికననుసరించి నేను సన్నద్ధుడను గాకున్నచో నేయా
యుర్వేదమహాసభ నన్నింత కాలమునుండియు సఖిలభారతా
యుర్వేద మహాసరిషదమువలన నేర్పరుపంబడిన “ ఆయుర్వేద
విద్యాపీఠము ” నకు జేరిన బాధ్యతలతోగూడిన కార్యముల
యందు నియోగించెనో అట్టివిద్యాపీఠపరిషదముపట్ల కృతఘ్ను
డగు నేవకునిగ నన్ను భావించురనుభీతిచే నేనాయుర్వేదప్రపం
చమునజేయు కార్యములలో నెల్ల నియ్యది ప్రథమకృత్యమని
నిశ్చయించి యెట్టకేల కుపస్యసింప గడంగితిని.

త్రికాలవేదులగు మహర్షి పుంగవుల జ్ఞానజ్యోతితోకూ
డిన యాయుర్వేద వైద్యవిద్యాపారంగతులగు మీయందరియొ
క్క యవ్యాజకరుణచే నేకకాలంబున నిందరి పేరొలగంబున
ప్రాణసంరక్షణదక్షమగు సీనుహాన్నతాయుర్వేద సేవంజేయు
చు “ దక్షిణభారతాయుర్వేద ప్రచారముం ” గూర్చి నిర్భయ
ముగ నుపస్యసింప నుద్యమించితిని.

సకలవిధాగోగ్యభాగ్యంబు లొసగు నా శ్రీయఃపతిని,
రోగాదులను నిజపుత్రులంబోలి యుపచరించు నా వైద్యసోద
రులను నాగోపమాల మన్నింప ప్రార్థించుచున్నాడను. ఇట్టి
యవకాశమును మరలు నాకొసంగినందుకు నామనఃపూర్వ
కములగు నందఃశతనహస్రంబుల నొసర్చుచున్నాడను.

—(దక్షిణదేశవిభాగము.)—

దక్షిణభారతమునగ విద్యపర్వతమునకు దక్షిణదిశయం
దుగల దేశముని ప్రసిద్ధము. ప్రకృతోపన్యాసమునకై చెన్నరాజ
ధానిని, దానిని చుట్టుకొనియుండు సింహళద్వీపమును, కేరళ
మును, కార్నాటకమును, నైజాము హైదరాబాదు రాజ్యమం
దలి కొంతభాగమును జేర్చి గ్రహించినాడను.

—(ఆయుర్వేదము, దానిప్రాచీనత.)—

ఆయుర్వేదవైద్యము భారతదేశమున చిరకాలమునుం
డియు వ్యాపకముగోనుండుట లోకవిదితము. అందును దక్షిణ
భారతమున నాయుర్వేద వైద్యవిద్యావ్యాపనము చిరకాలము
నుండి గలదనుటకు పెక్కుదృష్టాంతములుగలవు. ఇయ్యది
ఋతర వైద్యకపిఠ్ఠతులకన్నను మిక్కిలి ప్రాచీనమనుట లోక
సమ్మతము. ఇప్పటివరకునూర్తముల కనుగొనబడినవనితలచబడు
* ర క్తచలనము మొదలగు సిద్ధాంతములు చరకాదిగ్రంథముల
గలవనుట సవినముకాదు.

* చరకమూత్రస్థానమున 30-వ అధ్యాయము.

విస్మయజనకముగ నిప్పుటివారుచేయు శస్త్రచికిత్సలును తత్సాధనములగు యంత్రశస్త్రములును కొన్ని వేలవత్సరములకు పూర్వమువిరచితములగు చరక సుశ్రుతముల కాలమునాటికే కలవనుటకు సందియములేదు. నవీనపాశ్చాత్య చికిత్సాపద్ధతులచే ననివార్యములగు ననేకవ్యాధులను గుదుర్చుటలో విఖ్యాతములైన యశాంషధగణములతో సూడిసదనుట సర్వజనవిదితము. ఇట్టి యనేకవిషయములతోడంగూడిన యాయుర్వేదమహిమను గూర్చి నేను విస్తరించుటయనవసరము.

వైదికమహాయుగమునుండియు ప్రఖ్యాతివడసి బ్రహ్మదక్ష అశ్వని ధన్వంతర్యాది పరంపరలచే నభివృద్ధినిబొంది వేదచోదితమైన ఆయుర్వేదము భారతదేశమున నుత్తరవిద్యాపీఠ దక్షిణవిద్యాపీఠములచే వ్యాప్తిసందిసదని విలిహసికులు జెప్పుదురు.

—(చరకవిద్యాపీఠము.)—

పంజాబుదేశమందలి తక్షశిలయను గ్రామమున కైస్లవజన్మమునకు మున్నూరు (కి00 బి-సి) వత్సరములకు బూర్వమున ఆత్రేయమతానుయాయుగు చరకుడు కాయచికిత్సాప్రధానమైన యష్టాంగవైద్యకవిషయముల సనేకులకు బోధించి వృద్ధిజేసెను. దీనికే చరకవిద్యాపీఠమనిపేరు.

—(సుశ్రుతవిద్యాపీఠము.)—

వారాణసీనగరమున సుశ్రుతుడు కైస్లవజననానంతరము నాలవశతాబ్దమున శస్త్రచికిత్సా పద్ధతుల సనేకులకు

బోధించి శత్రుతంత్రమును వ్యాప్తిచేసిందించిరి. ఈ విద్యాస్థానమునకే సుశ్రుతవిద్యాపీఠమని పేరు.

—(అగస్త్యవిద్యాపీఠము.)—

పక్షిభారతమున నగస్త్యమహర్షిచే నెలకొల్పబడిన విద్యాపీఠమున కగస్త్యవిద్యాపీఠమని పేరు. ఇయ్యది పైరెండు విద్యాపీఠములవలెనే క్రైస్తవజన్మకు పూర్వమా లేక పరమా యని యిప్పటివరకును చరిత్రకారులచే నిశ్చయింపబడినట్లు కనబడదు. పై బేర్కొనిన చరక సుశ్రుత విద్యాపీఠముల బరంపర భారతధరామండలియందేగాక యనేక ఖండములయందును క్రమముగ నభివృద్ధిగాంచెను. ఆవ్యాప్తికి ఇందలి గ్రంథములన్నియు సంస్కృతభాషాయము లగుటయే ముఖ్యకారణము. అగస్త్యవిద్యాపీఠ పరంపరలు పైవానివలెగాక పక్షిభారతమందలి యేకదేశమగు ద్రవిడదేశమున మాత్రము వ్యాప్తిగాంచెను. ఈసంప్రదాయమందలి గ్రంథజాలమంతయు సర్వదేశవ్యాప్తమగు సంస్కృతభాషయందు లేక చెన్నరాజధానియందలి కొందరిచే వాడబడు ద్రవిడభాషలో వ్రాయబడుటయే యందుకు ముఖ్యకారణమని యూహింపదగియున్నది.

ఈసంప్రదాయమును గురించిన వివరములను 1913-వ వత్సరము ఏప్రిల్ మాసమున బొంబాయినగరమున నఖిలభారతాయుర్వేద వైద్యమహాసమ్మేళనమున నాయధ్యక్ష కాభిభాష

ణమున దెలిపియుంటిని. మరియు నాచే బ్రచురింపంబడు నాయు-
ర్వేదాశ్రమ గ్రంథమాలయందు 5-వగుచ్ఛనుగు “అగస్త్య
సంప్రదాయము” అను చిన్నిపుస్తకమున నీ విషయముల
వివరించితిని.

అయినను సభాసదులగు నాప్రియవైద్య సోదరులకీ
సంప్రదాయప్రకారమును దెలుపుట కుత్సాహమును గలిగి
యున్నాడ.

—(అగస్త్యవిద్యాపీఠము దానిచరిత్ర.)—

దశరథరాజతనయుండగు శ్రీరామచంద్రులు దక్షిణాప
థయాత్రసలుపుటకు పూర్వమే పూజ్యులైన యగస్త్యమహర్షి
దక్షిణాపథము నలంకరించిరనుట లోకవిదితము. ఇయ్యది
శ్రీరాములయాగమనమున కెంతకాలమునకుపూర్వమో వ్రా
యజాలను. రామరావణయుద్ధమున శ్రీరాముని సర్వసైన్యము
నకు చికిత్సకుడుగనుగడిన నుపేణుడు ప్రసిద్ధుడు. శస్త్రాయుధా
ఘాతముచే మూర్ఛనొందిన లక్ష్మణుని సమ్మోహరహితునిగజే
సినవీరి చికిత్సాకుశలత నుప్రసిద్ధము. ఈప్రాంతముల నాయు
ర్వేదప్రచారమున కిట్టిదృష్టాంతములు పెక్కులు గలవు.

—(సంప్రదాయప్రవర్తకులు.)—

ఈసంప్రదాయ ప్రవర్తకులు నలువదినలుగు (44) రని
కొందరును మరికొందరు యిరువదియిద్ద (22) రనియు ఇంక
కొందరు పదునెనమండ్రుగు (18) రనియువచించెదరు. పైమూడు

మతములలో పదునెనమండ్రుగురను మతమే సర్వజనాంగీకృతము. ఈసంప్రదాయప్రవర్తకుల నందరిని ప్రాయశ్చముగ సిద్ధులని వ్యవహరించుట వాడుకయైయున్నది.

—(సంప్రదాయపరంపర.)—

ఈసంప్రదాయమును ఈశ్వరుడు పార్వతికిని, పార్వతి నందీశునకును, నందీశుం డశ్వినీదేవతలకును, వారలు ధన్వంతరికిని, ధన్వంతరి యగస్త్యులకును, అగస్త్యులు పులస్త్యులకును, వారలు తేరయ్యార్కును, వీరు ఊహామునికిని క్రమముగ నుపదేశించినట్లు ఇందలిగ్రంథములనుండి తెలియుచున్నది.

ఈ సంప్రదాయ ప్రవర్తకులగు సిద్ధు లిరుదెరంగులు. అందు సంస్కృతభాషావైద్యముతో కూడిన వైద్యపాండిత్యముగలవారికి నడ (ఉత్తర) సంప్రదాయజ్ఞులనియు కేవల ద్రవిడ భాషావైద్యపాండితిని బడసినవారికి శృంగ (దక్షిణ) సంప్రదాయజ్ఞులనియు వాడుక.

ఇందు మొదటివారగు నగస్త్యులు తేరయ్యార్ భోగర్ పులిప్పణి మొదలగువారు సంస్కృతభాషయందును ద్రవిడ భాషయందును స్వతంత్రవైద్యగ్రంథరచనల సలిపిరి. మరియు కొన్నిటికి సంస్కృతమునుండి ద్రవిడభాషలో పరివర్తన మొనరించిరి. రెండవ తెగవార లధికముగ ద్రవిడభాషయందే వైద్యగ్రంథముల రచించిరి.

ఈ రెంటియందును రసతంత్రప్రక్రియలు మొందు. ఈ ప్రక్రియలును వానివిభాగములును జారణమారణా ద్యుపాయములును ప్రక్రియలును పరిభాషలును ప్రాయుకముగ సంస్కృత భాషామయములగు నాగార్జునాది రసతంత్రములయందలి ప్రక్రియలకన్న భిన్నములుగ దెలియుచున్నవి.

—(ఖనిజపదార్థములును, వానివిభాగములును.)—

ఈసంప్రదాయమున మైలతు త్తమునైనను సోనీరమునైనను భస్మమునుజేసి దానినే ప్రతిపదార్థమును భస్మమును జేయునపుడు మూలప్రకృతివలె సహాయముగ జేర్చెదరు. ఈ భస్మమునే గురుభస్మమందురు. సామాన్యభస్మమునకన్న గురుభస్మ సహాయమునజేసిన భస్మము వేయిమణుంగులు గుణాధికము. ఇట్టి ప్రక్రియ లీ సంప్రదాయమున మొందు. ఇందలి గ్రంథపరిశీలనమునుండియు నీసంప్రదాయ ప్రక్రియ లుపయోగించు ననుభవమునుబట్టియు నాగార్జునాది రసతంత్రముల విహితములగు భస్మసిందూరాదులకన్న నీయగస్త్యసంప్రదాయ బోధితములగు భస్మసిందూరాదులును వానినిజేయు ప్రక్రియాదులును సులభములనియు ఉపయోగమున గుణాధికములనియు నాయభిమతము. ఇయ్యది విజ్ఞులకును విదితము.

మరియు ప్రత్యేకము దక్షిణాపథమందు ప్రసిద్ధిగాంచిన యనేకమూలికల గుణములు జెప్పబడినవి. ఈ మూలికాది

పదార్థములకు రసము, వీర్యము, విపాకము, ప్రభావము, గుణము, దీపనము, పాచనము, రసాయనము ననెడు సంప్రదాయముల ననుసరింపక కేవలము ప్రభావరూపగుణములే జెప్పబడియున్నవి. ఇందు చరకసుశ్రుత వాగ్భటాదులయందు జెప్పబడని శివనారివేంబు, కుష్పమేసి, పూనరశంమొదలగు పెక్కుమూలికలు గలవు.

—ద్రవిడవైద్యవాఙ్మయము. —

పైజేర్కొనబడిన పదునెనిమిది సిద్ధులును ఈ సంప్రదాయబోధకములగు ననేకగ్రంథముల రచించిరి. వీనిలో కొన్నిటిని ద్రవిడభాషయందు పరినర్జితములుగ జేసినట్లు తేరయ్యర్ తిరుమూలలో మొదలగువారి గ్రంథములనుండి తెలియుచున్నది. ఈ పరివర్తన మేకాలమున జరిగించబడినదను చారిత్రక విషయములు దుర్భటము లగుటచేతను సంప్రదాయ గ్రంథములు విరళప్రచారములగుటచేతను పౌర్వాపర్యముల నిర్ణయించుట దుస్సాధముగనున్నది.

కైస్తవశిశువున కెన్నియోవందల వత్సరములకు పూర్వము దక్షిణదేశమందు తాంమ్రపర్ణి మధుర మొదలగు స్థలములలో నూడుతడవలు ద్రవిడసంఘములు నెలకొల్పబడెను. ఆసంఘములయందనేక శాస్త్రీయ విషయములు విమర్శింపబడెను. అక్కలమున ద్రవిడభాషా యోష వేదాంతవైద్య సంగీత జ్యోతిషాది శాస్త్రముల నలంకరించినదనుట లోకవిదితము. అందు

కడపటి మూడవసంఘముకూడ క్రైస్తవశిక్షకులకు పూర్వమెంత కాలముక్రింద జరిగియుండెనో ఐతిహాసికులు నిర్ణయింపదుస్సాధముగ నున్నది. ఇట్టి ద్రవిడభాషయందుగల వైద్యసారస్వతము ఇతరదేశభాషా వైద్యవాఙ్మయమునకన్న ముందటిది యనుట నిర్వివాదము. ఈ వాఙ్మయమున ప్రకృతము ముద్రితములును అమృదితములునునగువు స్తకములు దాదాపు నూటయేబది (150) గలవు. లభ్యములుగనున్న వీనిలోగొన్నింటి నిట గనబరచెద.

అగస్త్యర్ పెరుంతిగట్టు

అగస్త్యర్ ఆయుశ్వేదభాష్యము

అగస్త్యర్ భస్మములై, (భస్మాది ప్రక్రియలు)

అగస్త్యర్ నాడినూల్, (నాడివిషయము)

అగస్త్యర్ ఆయుగశ్లేషనూర్

అగస్త్యర్ తొలికాప్యం

అగస్త్యర్ పరిపూర్ణం

పులిప్పాణి ఐనూర్

భోగర్ ఎణ్ణూర్

ఊహముని ఆయురం

రోమబుషి ఐనూర్

సరక్కువై ప్పె

రామదేవన్ పరినూల్

గోరక్కర్ వైద్యము (గోరక్షసిద్ధుల వైద్యము)

మత్స్యముని ఎణ్ణూర్

కరువూరార్ తిరట్టు

తేరయ్యార్ కరళిల్ మున్నూర్

అగస్త్యర్ పిళ్ళితమిల్

శివజాలం

శక్తిజాలం

వట్టాభజాలం

కొంకణర్ నిదానం

—(అష్టస్థానపరిక్షావిధానము.)—

ఇందు అష్టస్థానపరీక్షలచే రుగ్వినిశ్చయమును చెలువుగ్రంథములు కొన్నిగలవు. ఇట్టి గ్రంథములయందు బోధితములగు

పరీక్షావిషయములు చదివినను, ముక్తశుశ్రుష, వాగ్భటము, మా
ధవనిదానము, చక్రచిత్త మొదలగు గ్రంథములయం దేమాత్ర
మును గణపగణక పోవుటచే నీ నోగపరీక్షావిధానములం దొలు
తొలుత గనిపెట్టినది యగ న్న్యసంప్రదాయజ్ఞులనుట కవకా
శము గలుగుచున్నది.

— 1 నాడీగ్రంథముల ప్రాచ్యుము. —

మరియు నాడీనిదానమును నూత్రపరీక్షాక్రమమును దె
లుపునవి ప్రత్యేకగ్రంథములు కొన్నిగలవు. అయ్యవి సంస్కృత
మననుండు నాడీనిదానాది గ్రంథములకన్న ప్రాచీనములుగను
వాని కాధారభూతములుగను విపులములుగను గనపట్టుచున్నవి.
అట్టి ద్రవిడభాషా గ్రంథములబట్టి నాడీనిదానాదిగ్రంథములు
సంస్కృతమున వ్రాయబడియుండునాయను సందేహమును
గల్గించుచున్నవి. ఈవిషయమును కూలంకషముగ విమర్శించిన
గాని సిద్ధాంతముగ జెప్పజాల.

ఈ సంప్రదాయమునందలి విభాగముల నన్నింటిని వివ
రించనలెనన్న గ్రంథవిస్తర మగునుగాన స్థాలీపులాకన్యాయ
ముగ నాస్త్రియనైద్యసోదరులకు కొంతవరకు దెలిపితిని.

— 2 సింహశద్వీపము - ఆయుర్వేదము. —

లంకాద్వీపము (సిలోక - లేక కొళంబు). ఈద్వీపమే పూ
ర్వకాలమున దశామ్యుని రాజధానియని ప్రసిద్ధి. దీనినే ప్రకృ
తము సింహశద్వీప మనియెదరు. ఆనందకందగ్రంథకర్తయగు ప్రసి

ద్ధులగు మంథాన్వభై రపు నీసిహ్నాశ్చక్షోణిపాలుని యాస్థానమున
విద్వద్వైద్యుడు. రామరానణయుద్ధకాలమున శ్రీ వాయు
తనయునిచే హిమాలయప్రాంతమునుండి శేబడిన విశల్యకరణి
సంధానకరణి సావర్ణ్యకరణి సగజీనకరణియను నోషధిరత్న
ముల నలంకరించినది యీ లంకాద్వీపమే. పై నాలుగు విధ
ములగు దివ్యౌషధుల నుపయోగించు పరంపరలలో సంధాన
కరణి నుపయోగించు పరంపర యిప్పటికిని యీ లంకాద్వీప
మునగలదు. ఎముకలు విరిగినపుడు నలిగినపుడు కుదుర్చు
టలో వీరు ఖ్యాతినందినవారు. సామాన్యముగ నెముకలు నలి
గినపుడు సంధానమునకై సంధానకరణియను ఆకును పైనవేసి
కట్టుదురు. మిలెటరి ఆఫీసు ఐ. యం. యస్., ఆఫీసు గొప్ప
దొరలునుకూడ ఎముకలు విరిగినపుడు వీరివద్దకే చికిత్సకేగ
దరు. పాశ్చాత్య చికిత్సలజేసికొనరు. ఇట్టివి యెన్నియో దివ్య
మూలిక లీద్వీపము నలంకరించియున్నవి. ప్రకృత మిచ్చట
నాత్రేయాదిచికిత్సలును అగస్త్యసంప్రదాయచికిత్సలును వా
డుకయందు గలవు.

ఇచ్చటి బుద్ధభిక్షువులు విశేషముగ నాయుర్వేదమున
పాండితిని బడసియున్నారు. చరక సుశ్రుత వాగ్భటాదులు
పఠనపాఠనములయందుగలవు. వీరికి రసతంత్రప్రక్రియలువిశేష
ముగ నభ్యాసమునలేవు. ఇచ్చట విద్యోదయ కలాశాలయం
దనేకులు బుద్ధులును బుద్ధభిక్షువులును నాయుర్వేదము నభ్యసిం

చుచున్నారు. వీరలు నరగుచివిరచితమగు “యోగశతకమును” కంఠస్థముగనుంచుకొని చికిత్సాచరణము జేయుదురు. ఇచ్చట నాయుర్వేదవైద్యమువ్యాపకముగ నున్నదనుటకు అఖిలభారతాయుర్వేద విద్యాపీఠమునకు జేరిన “ఆయుర్వేదాచార్య” పరీక్ష కొకబుద్ధియువకు ను నత్సరమున ప్రవేశపత్రిక (అప్లికేషన్) బంపియుండుటయు నిదర్శనము.

—(లంకాద్వీపము, కైద్యవాఙ్మయము.)—

సారాధ్యసంగ్రహము:—సంస్కృతముమూలము సింహ శభాషానువాదనహితముగగలదు. ఇయ్యది స్కంధత్రయాత్మక విషయబోధకము. ఖనిజ, ప్రాణిజ, ఉద్భిజ్జములుజేరిన యోగములును అధికముగ మూలికల ప్రయోగములును ఇందుగలవు. శల్యతంత్రప్రక్రియలును పిరళముగ గలవు.

భేషజమంత్రము:—ఇయ్యది పాలిభాషామయము. ప్రాచీనుడగు బుద్ధభిక్షువుచే విరచితము. ఇందు మూలికాప్రయోగము లధికములు. రసచికిత్సలును కొంచెముగలవు.

సారసంత్రేపకము:—ఇది సంస్కృతభాషామయము. సింహశభాషాటీకాయుతము. గోగలక్షణచికిత్సాబోధకము.

భేషజకల్పము:—సంస్కృతము. పరిభాషాబోధకము.

యోగశతకము:—సంస్కృత వ్యాఖ్యాయుతము. ఇందలి యోగములు సిద్ధప్రక్రియలబోలియున్నవి. దీని ననుసరించిన చికిత్సలను విశేషముగ వీరుపయోగించెదరు.

సారస్వతనిఘంటువు, సిద్ధాపథనిఘంటువు:—ఈ రెండును-
పరార్థగుణములను బోధించునవియైయున్నవి. ఇందు దేశీయ
మూలగు మూలికలు కొన్ని చెప్పబడియున్నవి.

యోగరత్నాకరము:—ఇయ్యది గడచిన ఆరువందలనత్స
రములపుడు “మయూరపాదభిక్షువు” అను వైద్యశిఖామణిచే
విరచితము. ఇందనుభవసిద్ధములగు నిదానచికిత్సలుగలవు.

పై గనుపరుసంబడినవి మొదలగు ననేక గ్రంథరాజము
లియ్యెడసంస్కృత భాషయందును సింహళ భాషయందునుగలవు.

—కేరళదేశము - ఆయుర్వేదము. —

దక్షిణాపథమున కేరళమని భ్యాతినహించిన దేశముగల
దని తమకందరికును విదితమే. ఆదేశము కొచ్చి తిరువాంగూరు
అను రెండు రాజ్యవిభాగములుగల్గి తదధిపతులచే గాలింపబడు
చున్నది. ఈమహావైద్యసమ్మేళనమున సభానాయకత్వమును
వహించియున్న మహారాజ మహాశయులే కొచ్చి రాజ్యాధి
పతులు. కొచ్చిరాజ్యాధిపతులును మనసభానాథులును నగు
మహారాజవిద్వచ్ఛాడామణి సాన్నిధ్యమున కేరళదేశవృత్తాంత
మును మీకునివేదింప నుడలు వణకుచున్నది. మాటవెడలక
రసనేన్ద్రియము తడబడుచున్నది. అయినను విద్వచ్ఛక్తివర్తి
యును భిషక్ష్వాడామణియునగు సభానాయకునియొక్కయు
ఆయుర్వేద వైద్యవిద్యావిశారదులగు తమయొక్కయు నిష్ఠే

తుకజాయమాననితామేపితాను నాప్రైవసరించుటంజేసి నేను విషయమును నివేదించి నాహాసించినాడు.

కేరళమున నాయుర్వైద్యప్రచారము మొందుగ నున్నదని సర్వజనవిదితము. ఈదేశమున సామాన్యవైద్యునకుంగూడ అష్టాంగపూర్వము నింతస్థముగ నుండును.

కొందరు అష్టాంగపూర్వమునకన్న వేరొండు వైద్య గ్రంథము లేననియు నలంచెదరు. శాస్త్రీయపద్ధతుల నెనరింప బడు స్నేహ స్వేద వసున విరేచనాది శోధనచికిత్సలును తక్కువ రాది ధారాకల్పప్రక్రియలును వీరిసామ్ము. ఈశోధనాదిచికిత్సలు భారతదేశమున వేరొండుచోట వాడుకయందు లేవ నుట స్పష్టము.

—(మూలికల యంగదులు.)—

ఈదేశమున వైద్యులలో మందుల కుపయోగింపదగిన మూలికలనమ్మువారు కొందరు గలరు. వారు శుష్కంబులును అర్ద్రంబులునునగు నోషధములను సిద్ధపరచి యెల్లపుడు నంగ టిలో నుపయోగించెదరు. వైద్యులు రోగికి శాస్త్రసాంకేతితములగు దశమూల పంచమూల పంచమిత్రాదిగణములను వానివాని భాగభేదముల నిర్ణయించి యొకపట్టికను లిఖించి యిచ్చెదరు. రోగి యాపట్టికను మందులంగడివారికిజూప వారు సాంకేతిత నిర్ణయప్రకార మోషధముల నిచ్చుటకలదు. మరియు నాదేశ

ముస క్షీరబలాది అసనాది ధన్వన్తర్యాది మున్నగు శైలాది-
యోగముల నుపయోగించు పదార్థములంగోరిన నాయంగడి
వారు విధులననుసరించి యాద్రవ్యముల నిచ్చెదగు. ఇట్టిసంప్ర
దాయము కేరళవ్యతిరి కదేశమున గన్పట్టదు.

—(అష్టవైద్యులు.)—

మరియు నిదేశమునం దష్టవైద్యులను నెనిమిది వైద్య
కుటుంబములవారు గలరు. వీరలు శ్రీపరశురాముని కాలమున
శల్యశాలాక్యాద్యష్టాజ్ఞముల నుపదేశమునొందిన వైద్యులని వా
డుక కలదు. వీరునంబూరీబ్రాహ్మణులు. మిక్కిలి ధనవంతులు.
వీరిసంతతు లిప్పటికిని కేరళమునగలవు. అష్టాజ్ఞములలోజేరిన
యొక్కొకయంగము నొక్కొక రనలంబించి చికిత్సజేయుటచే
వీరి కష్టవైద్యులని నామధేయము గలిగెను. వీరు ప్రతిదినం
బును తొలుత ధన్వంతరిపూజసలిపి పిమ్మట గోగులకు చికిత్స
జేయగడంగుదురు.

మరియు సందు కోటయందైన ఖరీమూసు అనువారు మ
హాధనవంతులు. వీరు రాజసన్మానముచే నరువదినాల్గు (64)
గ్రామముల నొందియున్నారు. వీరి గృహవరణమున ధన్వన్తరి
దేవాలయముకలదు. వీరనుదినంబును ప్రాతఃకాలమున ధన్వ
న్తరిపూజలొనరించియే చికిత్సజేయుదురు.

1909-జనవరిలోకొల్లంగోడు రాజాస్థానమున నాయధ్య
క్షకతక్రింద జరిగిన యాయుర్వేదసమాజానుబంధమగు సప్తమ

వైద్యసమ్మేళనమున కేరళదేశమునగుగల వైద్యమహాసీయు
లలో గొందఱును దర్శనచుభాగ్యము కలిగినది. ప్రకృతమునం
దిచ్చట వైద్యరత్న బినుదాంకితులును ప్రసిద్ధవిద్వద్వైద్యులును
నగు శ్రీవైద్యరత్న పరమేశ్వరమూసన్ గారు వైద్యకళిరోమణు
లగు పెళాంతోళి మూసుగారి శిష్యపరంపరకు జేరియున్నారు.
వీరిచికిత్సానైపుణ్యము లోకవిదితము. ఈపరంపరల నుండువా
రును వీరికిజేరినవారును ఇప్పటికిని నేత్రశోత్రాది ప్రత్యేకచికిత్స
కులును విషచికిత్సకులునునై యున్నారు.

మన స్వదేశసంస్థానాధిపతుల కార్యవిద్యలయం దభిమా
నము మొండనుట లోకవిదితము. కేరళసంస్థానాధిపతులకు ఆర్య
విద్యలయం దభిమానముమాత్రముగాక వారుస్వయముగ సర్వ
తన్త్రస్వతన్త్రులుగను విద్వద్వైద్యచూడామణులుగను ఉన్నా
రనుట కీవైద్యమహాసమ్మేళనమున సభాధిపత్యమును వహిం
చిన మహారాజుగా గే దృష్టాంతము.

మరియు ప్రకృతపు కొచ్చిమహారాజులు మహాపండితుల
నియు విద్వద్వైద్యులనియు, సప్తమరాజకుమారులును' మన
ఆయుర్వేదవిద్యాపీఠమున కుపాధ్యక్షులునగుశ్రీరాజారామవర్మ
గారువైద్యవైద్యముతోగూడిన విషవైద్యమున నై నైపుణ్యము
గలవారనియు మీకు నివేదించుటకు నాకు మిక్కిలి సంకోప
ము గలుగుచున్నది. ఈశ్రీరామవర్మరాజుగారు కొన్నిమాస
ములక్రిందటనే విషవైద్యశాల నారంభించిరనియు మీకందర

కును విదితమయ్యేయున్నది. కొలదినిననులూర్పుగనే కొచ్చి-
రాజ్యమున గొప్పఆతురాలయమును ఆయుర్వేదమహావిద్యాలయమును విద్యార్థిననతిగృహమును నెలకొల్పబోవుచున్నారనిచెప్పుటకును మిక్కిలి సంతస మావహించుచున్నది. మరియు గడచిన జనననిమాసమున కట్ల కొట్టపల్లెనమున నాప్రియమిత్రులగు శ్రీయుత. పి. యస్. వార్యర్ గారి ముఖ్యప్రేరణనుండి యొక ఆయుర్వేదకలాశాల స్థాపింపబడియున్నది.

—(అనంతశయనరాజ్యము - ఆయుర్వేదము.)—

అనంతశయనరాజ్యమున సీచికిత్సాప్రచారము మొండు. ఈరాజ్యమున గొప్పదియగు నాయుర్వేదమహావిద్యాలయము కలదు. ఇందు త్తమతరగతియందు తీర్థులైనవారు దాదాపు రెండువందల(200) మందిగలరు. ఈరాజ్యమునందంతటను రాజకీయాయుర్వేద వైద్యశాలలు పెట్టబడిరెండు(72)గలవు. ఈవైద్యశాలలుపై జెప్పబడిన రాజకీయవైద్యకలాశాలయందును ఇతర వైద్యకలాశాలలయందును ఉత్తీర్ణులగు విద్యార్థులచే నిర్వహింపబడుచున్నవి. ఈవైద్యశాలలసంఖ్య ప్రతినెలసొంబునను హెచ్చింపబడుచున్నవి.

ఈ వైద్యశాలలన్నియు “ నూతనంబులు అఫ్ ఆయుర్వేదవైద్యశాలాస్ ” అనునొక ఆయుర్వేద వైద్యశాలాధికారి నిరీక్షణముక్రింద దొరతనమువారిచే నుంచబడియున్నవి. ప్రతి వత్సరమునను పై వైద్యశాలలకై దొరతనమువారు 19/5-16

వత్సరమున 15809 పశువులను నేల యెసమిడినందలు తొమ్మిది
రూపాయిలు నెచ్చించియున్నది. మరియు పై వైద్యశాలల
యందు 1914-15 వత్సరమున 136074 మంది రోగులును,
1915-16 వత్సరమున 143505 మంది రోగులును చికిత్సనందిర
నియు 1916 సంవత్సరపు వివేదికనుండి తెలియుచున్నది.

భారతదేశమున, ప్రాముఖ్యముగ చెబ్బదిరెండు (72)
ఆయుర్వేదవైద్యశాలలను పోషించు స్వదేశసంస్థనము మరియు
యొకటి లేదని మీకునివేదించె నెక్కున సంశోషముగనున్నది.
ఈరాజ్యమున పాశ్చాత్యచికిత్సలకై 484479 రూపికముల ద్ర
వ్యమును వెచ్చించెను. ఈద్రవ్యవ్యయముచేత 869563,
మంది రోగులను చికిత్సాసహాయము లభించినది. మైకనబరచిన
రెండువిధములగు వైద్యములలో నేచికిత్స సులభంబును అల్ప
వ్యయముచే నిర్వాహ్యంబునైన యుండునో విజ్ఞులకే గోచరమ
గునుగాన నేను వివరింపనక్కర లేదు.

శ్రీ మహారాజగారిని ఆయుర్వేదవైద్యము విషయమై
యంతకన్న సాధినిమగు ప్రోత్సాహమును గల్గించుటకును అష్టాం
గములలో గూడిన ఆయుర్వేద చికిత్సలకును, ప్రత్యేక ప్రత్యేక
ముగ చికిత్సావిధానముల యవకాశము గల్గించుటకు మిక్కిలి
వినయవిధేయుడైన ప్రార్థించెదను.

—(రెండవ వైద్యసౌజ్ఞ్యము.)—

కేరళమున అష్టాంగహృదయమునకన్న వేరొండువైద్య
గ్రంథమునకు, ప్రాబల్యము లేదని తెలిపియుంటిని. దీనికి హృదయ

ప్రియమును చక్కనివ్యాఖ్యకలదు. ఇయ్యది కేరళభాషయందు పరివర్తనమొనరింపబడినది. అష్టాంగసంగ్రహమునకు, ఇందు టీకయను చక్కని వ్యాఖ్యను ముద్రించియున్నారు. ధారా కల్పము, సహస్రయోగము అనుగ్రంథములు ప్రశస్తములు, ఇచ్చట కొలదికాలమునుండి చరక సుశ్రుతాదులను రసగ్రంథములనుగూడ ప్రచారమునకు దెచ్చుచున్నారు. వైద్యపుంగవులును నాప్రియమిత్రులునునగు వైద్యనారాయణనాయర్ కొల్లంగోడువారు సుశ్రుతమును కేరళభాషయందు పరివర్తనమొనరించిరి. ఈ ప్రాంత్యముననే చరకమునుగూడ కేరళభాషనలంకరింపజేసిరి.

—(కర్నాటకరాజ్యము, ఆయుర్వేదము.)—

కర్నాటక రాజ్యము చిరకాలమునుండియు నార్యవిద్యల కాటపట్టయినదియని ప్రసిద్ధము. నేటికిని యీప్రాచీనాచారమే యిచ్చట వాడుకలోనున్నది. నావిద్యకును ఆయుర్వేదమునకు నేజేసెడు ప్రతిసేవకును స్థాస్థితిగిని జీవికకును ముఖ్యాధారమైన మైసూరునగరమున దొరతనమువారిది గొప్పదియగు నాయుర్వేదకలాశాలగలదు. ఇందనేకులు వైద్యవిద్యనభ్యసించెదరు. దీనికనుబంధముగ ధర్మవైద్యశాలయొకటి కలదు. ఇందు విద్యార్థులకు కర్మపథమును బోధించెదరు. ఇదిగాక యీరాజ్యమున ముప్పదియారు (36) ఆయుర్వేద ధర్మవైద్యశాలలును ఐదు (5) యానానీ ధర్మవైద్యశాలలును గలవు. వీని

నన్నింటిని పైకలాశాలయందు చదివి పరీక్షలయం ను తీర్చు
లగు విద్యవైద్యులు నిర్వహించెదరు. వీనిపోషణమునకై దొర
తనమువారు ప్రతివత్సరమున దాదాపు పనిరెండువేల(12000)
రాజ్యములను వ్యయము జేయుచున్నారని తెలియుచున్నది.
ఈ నలువదియొకండు (41) ధర్మవైద్యశాలలయందును 1915
వత్సరమున 314391 రోగులును 1916 వత్సరమున 328763 రు
రోగులును చికిత్సకొందియున్నారు. ఈరాజ్యమున నాంగ్లేయ
చికిత్సాసాహాయ్యమునకై వత్సరమునకు 452365 రాజ్య
ములు వెచ్చింపబడుచున్నవి. స్వదేశ సంస్థానములలోగూడ
పాశ్చాత్యవైద్యమునకు జేయు సహాయములలో నేకదేశమై
నను స్వదేశవైద్యమునకు, కనబడలేదు.

సర్వజనసామాన్యంబును అల్పవ్యయముచే నులభసా
ధ్యంబునుగగు దేశీయవైద్యమును ఇంతకన్న ప్రోత్సాహమును
గల్గించి వృద్ధిపందించుటకై శ్రీమన్మహారాజుగారిని సవినయముగ
బ్రార్థించెద. శ్రీమన్మహారాజుగారు ఆయుర్వేదవైద్యముతో
బాటు యూనాన్వైద్యమునుగూడ పోషించుచున్నందుకు మన
మందఱమును వందసహస్రముల నర్పింపవలసియున్నది.

—(కర్నాటకమున ప్రసిద్ధవైద్యులు.)—

ఈరాజ్యమున నంతటను వైదికతాన్త్రిక మిశ్రములను
చికిత్సలుమెందు. పూర్వకాలమున జైనులు విశేషఖ్యాతిగల
వైద్యులుగనుండిరి. వీరిలో పూజ్యపాదులు, ఉగ్రాదిత్యాచా
ర్యులు, మంగ రాజు, అభినవచంద్రుడు, మున్నగువారు ప్రసిద్ధులు.

వీరి పరంపరకు జేరిన నూరిపండితులు చంద్రపండితులు అను సోదరవిద్వద్వైద్యులు స్వగ్రీయకృష్ణరాజ ఒడయర్ మహారాజులవారి ఆస్థానవైద్యులలో సగ్రగణ్యులై యుండిరి. వీరి పరంపరకు జేరిన దినచంద్రపండితుల కుటుంబమువారు ఇప్పటికిని వ్యాపకులుగ నున్నారు.

మఱియు సస్మదాచార్య గురుపరంపరా స్థూర్భూతులగు విద్వద్వైద్యులును ఇతరులగు వైద్యపుంగవులును ఈసంస్థానమున మిక్కిలి ప్రసిద్ధిమొందియున్నారు.

—(కర్ణాటరాజ్యమున సంస్కృతవైద్యవాఙ్మయము.)—

కర్ణాటరాజ్యమునం దాయు శ్వేదీయవైద్యవాఙ్మయము సంస్కృతభాషయందును కర్ణాటకభాషయందును చిరకాలము నుండియు మిక్కిలి యభివృద్ధిమొందియున్నదనుటకు అనేకదృష్టాంతములుగలవు. అందు కొన్నిటి నియ్యడజూపెదను.

పూజ్యపాదులు :—వీరిచే విరిచితముగు గ్రంథమునకు పూజ్యపాదీయమని పేరు. వీరు క్రైస్తవ 470 A.D. కాలమునాటి వారని ప్రసిద్ధము. మైసూరు రాష్ట్రమునంగల కొల్లగొలమను గ్రామమున భూసురకుటుంబమున జన్మించిరి. వీరు కొంతకాలమునకు పిదప జైనమతదీక్ష నవలంబించి వైద్యమంత్రయంత్రాది శాస్త్రములయందు ప్రవీణులై నట్లు 1205-A. D. కాలపు పార్శ్వపండితులనువారు వ్రాసియున్నారు.

ఉగ్రాదిత్యాచార్యులు: — వీరలు 814 ఏ.డి. కాలమున నుండిన రాష్ట్రకూట వంశమునకు జేరిన నృపతుంగమహారాజు గారి యాస్థానమున వైద్యులుగనుండి శ్రీ. శ్రీ. జనునిచే మగధ భాషయందా రచియింపబడిన కల్యాణకారకమనుగ్రంథమును సంస్కృతభాషయందా తానుమాన్చిసట్టులు తనగ్రంథమున జెప్పి యున్నాడు. మరియు వాడు మనసమయమున హస్తచారి, విశాల, విభింఢన, వైదిగ్భసరి, కాంకాయన, వాగ్బలి, మృగ శర్మ, సురేంద్రప్రసాదులగు వైద్యపుంగవులచే సలంకృతంబగు మొక గొప్పసభను జేర్చి యాపరిపదమున మాంసభక్షణవిష యకమైన చర్చన నొంది, “బహువిధజీవవధనిమిత్తం, మధు మద్యమాంసాదికశ్శలూహారని పేవణం, అశేషదోషప్రకోపనం, అతిపానహేతుకం, అభిలవ్యాధ్యుత్పత్తినిమిత్తకం, అతినిద్ర్యం, అభక్ష్యం, అతిదాస్యహం, దుర్గతిహేతుకం దూరాదేవనిరా కృతం” ఇవి మున్నగు గంభీరవాక్యములచే మధుమద్యమాం సాద్యశనమును నిందించిరి. ఈవిషయమును తనగ్రంథమున “ఖ్యాతశ్శ్రీనృపతుంగవల్లభ మహారాజాధిరాజాస్థితః ప్రోద్య ద్భూరిసభాన్తరే బహువిధప్రఖ్యాతవిద్యజ్ఞనే, మాంసాశిప్రక రేన్ద్రితాఖిలభిషగ్విద్యావిదామగ్రతః మాంసేనిష్పలతాంసరూ ప్యనితరాంతై నేన్ద్రైవైద్యస్థితః” అనుశ్లోకముచే సూచించెను.


— (కర్ణాటక వైద్యహిజ్జయము.) —

ఈరాజ్యమున సంస్కృతవాఙ్మయముతోబాటు కర్నా టకభాషయందాను వైద్యవాఙ్మయము కొన్ని వందల సంవత్సర

ములనుండియు ప్రచారముననున్నట్లులు తెలియుచున్నది. అట్టి గ్రంథములు కొన్ని కర్నాటకభాషయందు ఛందోబద్ధములుగను కొన్ని వాక్యరూపములుగను కొన్ని సంస్కృతమునకు టీకలు గను గన్పట్టుచున్నవి.

మంగరాజు :—ఇతడు జై నమతానుయ్యాయి ; ఇతడు 1330-వ. డి. క్రైస్తవశకముననున్నవాడు. హొయ్యళిరాజ్యమునకు జేరిన దేవళిగెయను మండలమున ముగుళియమను పట్టణమునకు ప్రభువుగనుండెను. వీరు స్థావరజంగమాది విషచికిత్సలబోధించు “ఖగేంద్రమణిదర్పణము” అను గొప్పగ్రంథమును కన్నడభాషయందు పద్యాత్మకముగ రచించిరి. ఇందలి స్థావరజంగమ విషచికిత్సలను పూజ్యపాదగ్రంథమునుండి గ్రహించినటులు వ్రాసియున్నారు. వీరు “కవిజ్ఞానైకమిత్ర” “సాహిత్యవైద్యవిద్యాజలనిధి” “భిషగ్వరతిలక” ఇవి మున్నగు బిరుదముల నొందియుండిరని తెలియుచున్నది.

అభినవచంద్ర:—వీరలు క్రైస్తవ 1400-వ శతాబ్దము నాటివారనియు బ్రాహ్మణులనియు తెలియుచున్నది. వీరు 1079-వ క్రైస్తవశకమునాటి మదనతిలకమను గ్రంథమును రచించిన చంద్రరాజనువారిగ్రంథముల నుదహరింపుచు సిహ్మదత్తవిరచితమగు నశ్వవైద్యమును హొసగన్నడము (నవీన కర్నాటకభాష) న పద్యరూపముగ రచించెను. ఇయ్యది మిక్కిలి చక్కనిగ్రంథము.



కలిగి ఉన్నందున చాలాగా ప్రాచీనము ।

నవవిధయోగ విహంగము లక్షితములుగాను

గణితరత్నావళిచేతనము ।

తనమతముగ కేవలముగాను చాలాసగన్నుడని

ఇది మున్నగు కిందిపద్యములచే ప్రెగ్రస్థము విరచితము.

మరియు ఇది నవమతములగు దేవేంద్రమునికృతమగు బాలగ్రహచికిత్సయను గ్రంథముకలదు. పాల్వ, చిక్కోపాధ్యాయనంజరాజు, స్వసిహ్నాభట్టిప్రభృతుల సేకవైద్యగ్రంథముల రచించిరి. చంద్రరాజ రామచంద్రులు మొదలగువారు అశ్వవైద్యమును, చామిశ్యరాజుగారి క్రిమిములనువారు గోవైద్యమును, పీఠభద్రరాజునువారు పాలకావ్యకృతహస్త్యయు శ్వేదమునకు గార్వాణిగణితము విరచించిరి.

ఇంట్లోను వాన్మలము, చిన్నామణి, వైద్యసారసంగ్రహము, చికిత్సాసారములున్నగు సేకగ్రంథములు 11-12 క్రైస్తవ శతాబ్దముల కాలమునుండియు శర్మాటకభాషయు నలంకరించుయున్నవి. ఇంకొకొన్ని శతాబ్దములకుపూర్వము అశ్వవైద్యగజవైద్య గోవైద్యగ్రంథముల భాషా స్థరమున బరివర్తించుటంజూడ నప్పటి రాజ్యపాలనమున నశ్వాదినంతరము మత్యపసరమని దలంచి సాకర్యమునకై పరివర్తించిరని యూహింపదగియున్నది.

—అంధ్రదేశము ఆయుర్వేదము. —

అంధ్రదేశమున చరక సుశ్రుత వాగ్భటాదులలో జెప్పిన ప్రయోగములకన్న రసత ప్రప్రక్రియోపయోగములధికములు.

ఇచ్చటి వైద్యపదులు రసతప్త విహితములగు మహాలక్ష్మీవిలాసరసము, రాజమృగాంకము, మహారాజమృగాంకము, కాన్తవల్లభరసము మొదలగు సనేకౌషధముల నిర్మాణమునందును వానినిచికిత్సలనుపయోగించుట యందును మిక్కిలి సమర్థులు. పారదభస్మమును సర్పవిషమును నిర్భీకముగ నుపయోగించెదరు. ఈదేశమున లంఘనచికిత్సలు మోడు.

—(ఆంధ్రదేశమున సంస్కృత వైద్యవాఙ్మయము.)—

వీరి చికిత్సాప్రచారమునకు చింతామణి బసవరాజీయములనుగ్రంథములు ఆధారములు. అందు చింతామణి వల్ల భేద్యునిచే విరచితము. ఇతడు నియోగిభూసురుడగు విద్వద్వైద్యుడు. వీరలు 15 లేక 16 క్రైస్తవశతాబ్దములనాటివారని దెలియుచున్నది. ఈగ్రంథమునం దష్టస్థానపరీక్ష లనుపేరున నాఠిమూత్రాది పరీక్షలచే రోగముల దెలియు నుపాయములజెప్పి నిదానలక్షణచికిత్సలంగూడ వివరముగ దెలిసియున్నది. మరియు చరకాదిగ్రంథములకన్న విపులముగ జ్వర భేదములు నిరూపితములు. మరియు పదిమూడు సన్నిపాతభేదములను వానిలో సాధ్య సాధ్యములను వానిదశావస్థలను విపులముగ జూపియున్నాడు. చికిత్సల దెలుపునప్పుడు రసతప్త విహితములగు రసయోగములను లేహతైలాది యోగములనుగూడ సనేకములుగ జూపియున్నాడు.

బసవరాజీయము:—ఇయ్యది చింతామణికన్న నొక శతాబ్దము పామునది (16 లేక 17 శతాబ్దవశతాబ్దము) కాలమున గదియగుపబడినదిగా నున్నదప్పును. ఈ గ్రంథకర్తయగు బసవరాజు ఆంధ్రప్రదేశ్ ప్రభావస్థాయిను. ఈయన యనుభవసిద్ధముగ పైద్యముననుక్కిలి సమర్థుడు. జ్వర సన్నిపాత పైత్య రోగ శ్లేష్మరోగ కాసరోగాది విదానముల విపులముగను జెప్పియున్నాడు. వానిభేదముల నితరులు నర్థించి సంతకన్న నధికముగ వివరించెను. నాడి మూత్రాది పరీక్షలచే రుగ్మిని శ్చయోపాయములు బోధింపుచు చికిత్సాభాగమున తనకు స్వానుభవసిద్ధములగు ననేకౌషధయోగములను మహాదారతతో నిరూపించియున్నాడు. భావమిశ్రులచే గ్రహింపబడిన యహి ఫేనము మాచికాయ గనగసాలు రేవలచిన్ని మొదలగు వానిసన్నిధి చికిత్సా యోగముల గ్రహించియున్నాడు. మరియు తన కనుభవసిద్ధములగు యోగములను ఆంధ్రపద్యములచే జెప్పియున్నాడు. ఇందు జెప్పబడిన మూలికలన్నియు నాంధ్రదేశమున ప్రాచుర్యముగ దొరకునవి. అందు గొడ్డుకాకర, వాలుడు, చిన్నంగి, మదనబుడత, చేతరాసి, సముద్రపాల మున్నగునవి యనేకములు గలవు.

—(ఆంధ్రపైద్యవాఙ్మయము.)—

మరియు నియ్యెడ చరకము నుశ్రుతము వాగ్భటము మాధవనిదానము భేషజకల్పము రసప్రదీపిక శార్దూధరసంహిత రసరత్నాకరము పై జెప్పబడిన బసవరాజీయ చింతామణులు

మున్నగుగ్రంథములకు శేనుగుణీకారూపములును వ్యాఖ్యాన-
రూపములునునగు గ్రంథములు గన్పట్టాయన్నవి.

—(ఆంధ్రపద్యాత్మకములు.)—

అష్టాంగహృదయము, భేషజశిల్పము, రసప్రదీపిక, నన-
నాశసిద్ధదీపిక, ఆంధ్రవైద్య చిన్తామణి, శతశ్లోకి, ఆయుర్వేదార్థసం-
గ్రహము, ధన్వంతరివిజయము, భిషగ్వర్ణానమ, వృషరాజీ-
యము, దూతాధ్యాయము, మదనకామరత్నము, ఇవి ము-
న్నగు ననేకగ్రంథము లాంధ్రవైద్యరూపములుగ వైద్యవాఙ్మయ-
మును గడచిన మూడునాలుగు శతాబ్దములు కాలమునుండియు
నలంకరించియున్నవి.

—(హైదరాబాదు ఆయుర్వేదము.)—

దక్షిణభారతమునందలి యాంధ్రదేశమునం నొకభాగ-
మైన నైజాంరాష్ట్రము కలదు. ఈ రాష్ట్రమునకు హైదరా-
బాద్ అను ప్రధానరాజధాని కలదని యెల్లరకును విదితము.
ఇయ్యెడ యవన (యూనానీ) వైద్యమునోబోలి ఆయుర్వేద
వైద్యమునకును ప్రాధాన్యము కలదు. ఈ రాజ్యమందలి చికి-
త్సలు వైదికతాన్వితమిశ్రములై యుండును. లంఘనచికిత్సలు
మెండు. వమనవిరేచనాది శోధనచికిత్సల ప్రశంసయొసను గన్ప-
డదు. ఇయ్యెడ రసతన్త్రబోధతములగు రత్నాది మిత్రశోష-
ధముల విశేషముగ నుపయోగించెదరు. ఈ రాష్ట్రమునందలి-
ప్రజలును రాజబంధువులును రాజ్యాస్థానమువారును యూ-

నాని ఆయుర్వేద వైద్యుల రెండింటిని విశేషముగ నుప
యోగించెదరు.

ఈరాజ్యమున ప్రసిద్ధులైన యాయుర్వేద వైద్యుల
పులు కొందరు గలరు. ఇందు రోగిగొబ్బు అనువారు మిగుల
ప్రసిద్ధులుగానుండిరి. కవిరాజు హరిగోవిందజీవారు వైద్యశా
స్త్రము ననేకులకు బోధించుచు ప్రకృతమున సీరాజధానిలో
ఖ్యాతిని నడిసియున్నారు.

ఈరాజ్యమున పెదనేడు (17) ఆయుర్వేద ధర్మవైద్య
శాలలును, ముప్పది (34) యవనవైద్య శాలలును కలవు.
మొత్తము ఈ 47 యానాని ఆయుర్వేద వైద్యశాలలయందు
1195288 గురు రోగులు చికిత్సనొందియున్నారు. ఈధర్మ
వైద్యశాలల పోషణమునకు దొరతనమువారు ప్రతినెత్తర
ముసను దొదాసు 63781 రూపాయల ధనమును వ్యయము
చేసెదరు.

శ్రీ నైజాముదొరతనమువారు ఆంగ్లవైద్యశాలయందు
901134 రూపాయలు వ్యయముచేయుచున్నారు. ఈవ్యయ
ముచే 102 ఆంగ్ల వైద్యశాలలు పోషింపబడుచున్నవి. ఇందు
872426 రు రోగులు చికిత్సాసహాయమును బొందియున్నారు.
పై వైద్యశాలల సంఖ్యను రోగులసంఖ్యను ద్రవ్యవ్యయము
యొక్క మొత్తమును బరికించిన స్వదేశ వైద్య ఆంగ్లేయవైద్య
ములలో నేదిసులభమైనదియు స్పష్టమగుచున్నది.

పైగనుబరచిన సంఖ్యల మొత్తము నై జాముదొరతనము వారి 1915 నివేదికనుండి తెలియుచున్నది.

శ్రీనై జాముదొరతనమువారు యానాస్తివైద్యమును పోషించుటయేగాక ఆయుర్వేదవైద్యమునుగూడ పోషించుచు న్నందుకు మనమందరమును వారికి వందనశతముల నర్పింప వలసియున్నది. మరియు స్వదేశవైద్య పోషణమునకై యింత కన్న నధికముగ దోడ్పడవలెనని నై జాముదొరతనమువారిని వినయముతో ప్రార్థించెదను.

—(చెన్నరాజధాని - వైద్యవ్యాప్తి) —

చెన్నరాజధానియందు గడచిన కొన్ని నత్సరములనుండి వైద్యకలాశాల యొకటియు వైద్యచారశాల యొకటియు కలదు. పీనిచే సీప్రాస్థమున వైద్యవిద్యాభివృద్ధి కల్గియున్నది. ఇందు నాచే పదునారు (10) నత్సరములుగ నిర్వహింపబడు నాయుర్వేదకలాశాలయందు సంస్కృతశాఖయనియు ఆంధ్ర శాఖయనియు రెండుశాఖలు కలవు. ఇందు ఆయుర్వేదము తోబాటు 'అనాటమి' 'ఫిజియాలజీ' మున్నగు నెనిమిది యాంగ్లవైద్యవిషయములును బోధింపబడును. ఇందు చెన్నరాజధానివారలేగాక పంజాబు గుజరాతి సింధు బెంగాల్ మొదలగు దూరదేశమునుండియు విద్యార్థులునచ్చి విద్యసభ్యులై సంచుచున్నారు. ఇందు నిర్ణీతములైన పరీక్షలయందు తీర్పులైన వారలలో కొందరు అమరచింత గద్దాల మొదలగు రాజాస్థానములయందు విద్యదైవ్యులుగను, కొందరు వైద్యప్రచారకు

లుగను, మరొకొందరు వైద్యశాలానిర్వాహకులుగను, కొందరు వైద్యప్రతికాప్రచారకులుగను నున్నారు. ఇందు తీర్థులగువారికి ఆయుర్వేదభూషణ, భిషగ్వర, యను బిరుదము లొసగబడును. ఇచ్చట నాయుర్వేదభూషణ బిరుదమునొందిన యొక కేరళయు వకుడు ఆంగ్ల ద్వీపమునందలి ఎడింబరో పట్టణమున విఖ్యాతమైన విశ్వవిద్యాలయమునందు ఎమ్,ఏ; ఎమ్,బి; సి, హెచ్,బి., అను వైద్యకబిరుద పరీక్షకై నాల్గవవత్సరభాగమును జదువుచున్నాడనిమీకుని వేడింప గుఱూహలము గల్గియున్నాడను. ఈ బాల వైద్యుడు ఆయుర్వేదభూషణపరీక్షలో నియ్యెడగెలుపొంది కలకత్తా నగరమున కేగి యచ్చట హూమ్మేపతిక్ వైద్యమునను ఆంగ్ల వైద్యమునను పట్టభద్రుడై యంతట దృష్టినందక ఎడింబరోనగరమున వైద్యశాలాశాలయందు పైజెప్పిన పరీక్షకై చదువుచున్నవాడు. పిమ్మట కొలదిదినములలో పరీక్షయందు కృతార్థులనహించి భారతదేశమునం దాయుర్వేదప్రచారము నకు మిక్కిలి గోడ్పునుసరలుల మీరందరు నాశీర్వాదించవలె నని వేడెద.

మరియు గండవ ఆయుర్వేదవైద్య పాఠశాల యీ రాజధానియందు కీర్తిశేషులైన హానరబుల్ వి.కృష్ణస్వామిఅయ్యర్ సి. ఐ. ఇ; సి. ఎస్. ఇ; గారితో నెలకొల్పబడినది. ఇందు తీర్థులగువారిరాజధానియందలి దక్షిణప్రాంతమున విద్వద్వైద్యులు గనున్నారు. కొందరు వైద్యశాలానిర్వాహకులుగ నున్నారు.

పై విద్యాలయములయందు జరుపు విద్యార్థులు నిర్ణయము నభ్యసించుటకై తదనుబంధముగ ధర్మవైద్యశాలలు గలవు. ఈ రెండు వైద్యశాలలయందును సంవత్సరమునకు 40 (నలువది) వేల రోగులు చికిత్సజేయబడుచున్నారు.

పైరెండుగాక యీమహాపత్తనమున తిరువల్లిక్కేణియందు రావుసాహెబ్ కలవల కళ్యాణస్పృటిగారిచే నేర్పరుపబడిన ఆయుర్వేద ధర్మవైద్యశాలయు, బాద్మిపానులో శ్రీకన్యకావరమేశ్వరీ ధర్మవైద్యశాలయు, వేపేరియందు చెంగల్వరాయ ధర్మాయుర్వేద వైద్యశాలయు నుంగంబాకమున ధర్మాయుర్వేద వైద్యశాలయు జేరి నాలుగు ధర్మవైద్యశాలలు గలవు. ఇందు తిరువల్లిక్కేణి వైద్యశాలలో ప్రతిదినమున నాల్గువందల(400) నుండి అయిదువందల (500) రోగులు చికిత్స పొందుచున్నారు. ఈప్రకార మి వైద్యశాలయందు సంవత్సరమునకు దాదాపు లక్షయేబదివేల (150000) మంది రోగులు చికిత్సాసహాయమును బొందుచున్నారని తెలుప నానన్యము పొంగుచున్నది. ఇట్టిమొత్తసంఖ్యకల రోగులు రాజకీయమహావైద్యాలయమునకును వచ్చుట లేదని మిగుని పేదరికము కెంత సంతోషముగల్గునో నేనూహింపజాలను. తక్కిన రెండువైద్యశాలలయందు దాదాపుగ సంవత్సరమున కరువదివేల (60000) నుండి డెబ్బదివేల (70000) రోగులవరకు చికిత్సను బడయుచున్నారు.

ఇందు కడపటికిన నుంగులబాణం ధర్మవైద్యశాల వి
ఖ్యాత ధర్మమూర్తులును దానకర్ములునునగు రావుసాహేబు
కలవల రెడ్డికి సర్టిఫికేటు, మదరాస్ యూనిఫైడ్ రావుసాహేబు
క. రామానుజం సర్టిఫికేటు పోదువరిచే నిన్నటిదినమే స్థాపితమని
ఆసరబుల్ జస్టిస్. అబ్దుల్ రహింసాహేబు బహద్దర్ వారిచే బహి
రంగపరుపబడెనని సభానాగులు శ్రీమన్మహారాజువారికిని సో
దరవైద్యబృందమునకును విన్నవించ నుల్లాసముగనున్నది.

—(మండలధర్మవైద్యశాలలు.)—

శ్రీరంగ శ్రీత్రయూన శ్రీప్రసన్న వేంకటేశ్వర ధర్మవైద్య
శాలయు నల్లూగుపురమున రెండు కర్నాటక ధర్మాయుర్వేద
వైద్యశాలలును రామేశ్వరమున అచ్చటి దేవాదాయధర్మము
లనుండి గూర్చడిన యుగధర్మవైద్యశాలయునుగలసి మొత్తము
సకు నాలుగు ధర్మవైద్యశాలలుగలవు. ఈ వైద్యశాలలు ప్రతి
సంవత్సరముననుప్రత్యేకము దాదాపు నలువదివేల (40000)
మంది రోగులకు చికిత్సాసాహాయ్య మొనరింపుచున్నవి.

పై గనబరచిన తరువాతకేరీ వైద్యాలయమున దా
దాపు నాల్గవందల (400) నుండి ఐదువందల (500) రోగు
లకు ప్రతిదినంబు నుచిల్లంబుగా చికిత్సజేయుటకును ఇతరవ్య
యములును జీర్చి నిర్వహించుటకును మాసమొకటింటికి ఐదు
వందలు (500) నుండి యారువందల (600) రూపాయలు ఆవశ్య
కములని తెలియుచున్నది. పైజెప్పిన మొత్తముసంఖ్యకల రోగు

లకు చికిత్సజేయదగినంత యాంగ్లవైద్యులయమును అన్నివిధములగు వ్యయములతో పరిపాలింపవలెనన్నచో పై జెప్పిన మొత్తము ఒకప్రధానచికిత్సకుని మానవేతనమునకై నజాలదు. ఇంక సహాయవైద్యులకును ఔషధములకును పరికరములకును ఎంతద్రవ్యము కావలసియుండునో మహాజనుల కెల్లరకును గోచరము కాగలదు.

—(రాజకీయాంగ్లవైద్యసహాయము.)—

ఆర్యవైద్యసోదరులారా! ఇంతదనుక చెన్నరాజధాని యందు ఆయుర్వేద వైద్యప్రచారముంగూర్చి విన్నవించితిని. ఇంక దొరతనమువారి యాంగ్లవైద్యసహాయమునుగురించి ముచ్చటించెదను. ఆంగ్లవైద్య సహాయమునకై మన దొరతనము వారు వత్సరమునకు దాదాపు ముప్పది (30) లక్షల రొవ్యములను వెచ్చించుచున్నారు. ఈరాష్ట్రమునందంతటను జేరి దాదాపున ఆరువందల తొంభై యేడు(697) యాంగ్ల చికిత్సాలయములుగలవు. ఈచికిత్సాలయములు దాదాపుగ నెనిమిదినందల (800) చికిత్సకులచే నిర్వహింపబడుచున్నవి. దొరతనమువారి కొలువునగల చికిత్సకులుగాక ఉద్యోగములనుండి విరామము నొందినవారును స్వతంత్రవైద్యులుగ నున్నవారును జేరి దాదాపుగ రెండువందల (200) యాంగ్లవైద్య చికిత్సకులు కలరనుకొందుము. మొత్తమున నాంగ్లచికిత్సకులు వెయ్యి (1000) మంది మాత్రమే చెన్నరాజ్యమున కలరని తెలి

యుచున్నది. ఈ రాష్ట్రమునం దంతటను నాల్గుకోట్లు ఇరు వదిలక్షల (42000000) ప్రజలున్నారు. పైజెప్పిన వైద్యసంఖ్యను జనసంఖ్యకు వంచి పెట్టిగా నలువదిరెండువేల (42000) జనులకు ఒక యాంగ్ల చికిత్సకుడు చికిత్సాసహాయ్య మొనరింపుచున్నట్లు తెలియుచున్నది. దీనికై దొరతనమువారు వత్సరమున కెన్నియూష్యముల వెచ్చించుచున్నారో యోజింపుడు. మరియు పైవిచుర్చనమునుబట్టి యాంగ్లవైద్యసహాయము బొందదలచిన యొకనికి దాదాపు 7 ఏడు అణాలును, ఆయుర్వేద చికిత్సాసహాయము నుందదలచిన యొకనికి దాదాపు ఎసిమిది పైసలును ఖర్చులుగుచున్నట్లు తెలియుచున్నది. దీనినిబరికించిన మనయాయుర్వేద వైద్యసహాయమెంత నులభమైనదియు ఎంత స్వల్పద్రవ్యసహాయసాధ్యమైనదియు మహాజనులకెల్ల విశదము కాగలదు. సైగనుపరపబడిన సంఖ్యలు దొరతనమువారి 1915-వ వత్సరపు నివేదికనుండి తెలియుచున్నవి.

భారత దేశమునందంతటను ప్రతివత్సరమును దాదాపు ముప్పదియేడు(37)మిలియన్స్ మూడుకోట్లు ముప్పదియేడులక్షలు (33700000) ఔట్ డోర్ పేషెంట్లు (ఔషధశాలకువచ్చి యాషధముల గ్రహించు రోగులు) చికిత్సాసహాయమును బొందుచున్నారు. అందు మదరాసు రాజ్యమునమాత్రము ఏడు మిలియన్స్ అసగా డబ్బదిలక్షలు (7000000) రోగులు చికిత్సాసహాయమును బొందినారు. మొత్తమున ఔట్ డోర్ పేషెంట్లు

హిందూ దేశమున తక్కిన భాగములకన్న చెన్నరాజ్యమున. నెక్కువమంది చికిత్స నొందియున్నారని భారత సామ్రాజ్యము వారి 1913 సంవత్సరపు నివేదికనుండి తెలియుచున్నది. దీనిని బరికించినచో మా చెన్నరాజ్యమునందలి ప్రజలకుగల దేశభక్తియు దేశీయ వైద్యమునంగల ప్రీతియు సారాసార వివేచకదక్షులగు సభాసదులకెల్ల విశదముకాగలదు. మరియు ఆయుర్వేదవైద్యము ఈ దక్షిణాపథమున నంతగ వెనుకబడియున్నదియు తమకు విదితముకాగలదు.

—(ఆయుర్వేదము, రాజకీయసహాయము.)—

ఈ రాజ్యమునం దాయుర్వేదవైద్యమునకుగూడ దొరతనమువారి సహాయము మునిసిపల్ సంఘములనుండి లభించుచున్నదని చెప్పటకు సంకోచముగ నున్నదిగాని అట్టిసహాయ ద్రవ్యముయొక్క పరిమితి యారువంద (600) లసమాత్రము తమరికి జెప్పినచో సీమహాసంకోచ సమయమున తమకందరకును మనస్సున భ్రాంతియు విస్మయంబును కలుగకమానదు.

దొరతనమువారిచే నాయుర్వేదవైద్యమునకై యొసంగబడు ద్రవ్య మణుమాత్రమైనను మనప్రియమైన దొరతనమువారిచే సంగీకృతమైనదగుటంజేసి దానినిమహామేరువుగ దలచి శిరసావహించి గ్రహించుచున్నారము.

దొరతనమువారు కొన్ని వత్సరములుగ కరుణించియున్న నాయుర్వైద్యమునకై యనేకములగు సంతరాయములు

కలుగుచున్నవి. రాజకీయవైద్యక శాసన పక్షపాతులగువారు ఆయుర్వేదవైద్యశాలల పోషణమునకు రాజకీయ ధర్మనిధుల నుండియు ముగిసిరి. సంఘపు ధర్మనిధులనుండియు నేర్పడిన ధర్మద్రవ్యములచే నేమాత్రమున సహాయము జేయదగదని శాసనమునం గనవచ్చుచిరి; కాని ప్రభావక్షపాతులగు మన ప్రియపరిపాలకులు దాని నిరాకరించి యాసాహాయ్యమును గూడ నొనరించుచునే యున్నారు. అయినను ప్రతివత్సరము నను ఆయవ్యయ విమర్శనసభయందు ఆయుర్వేద వైద్యశాల ల్లోక జేయబడు నీయముమాత్ర సహాయముకూడ కూడదని మూలచ్ఛేదనమునకే ప్రతిపక్షులుప్రయత్నించుచుందురు కాని ఇంతవరకును భగవంతుడగు ధన్వన్తరియొక్క ప్రభావబలము సంజేసి నారీయద్యమములు కొనసాగజాలకున్నయవి. ఇక మున్నెట్లు కాగల్గునున్నదో తెలియజాలను.

—దక్షిణభారతము, ఆయుర్వేదవైద్యవాఙ్మయము. —

ఇంతవరకును దక్షిణభారతమున నాయాభాగముల యందు చిరకాలమునుండియు సభివృద్ధిగాంచిన యాయుర్వేద వైద్యమును వివరింపుచు ప్రస్తావానుసారముగ నచ్చటచ్చట ప్రచారముననుండు వైద్యవాఙ్మయమునుగూడ సూచించితిని. ఇంక దక్షిణభారత సామాన్యముసంగల యాయుర్వేద వాఙ్మయమునుగూర్చి సవిమర్శముగ వివరించెద.

—సంహితలు. —

చరకము సుశ్రుతము వాగ్భటము మున్నగు వైదికగ్రంథములకును, రసరత్నాకరము రసరత్న సముచ్చయము మొద

లగు తాన్మి కగ్రన్థములకును ఉత్తరభారతమున ప్రచారము గల్గి
యున్నట్లులు ఈదక్షిణభారతమునగూడ ప్రచారముగలదు. ఇవి
గాక ఉత్తరభారతమున ప్రచారమున లేనివియు మిక్కిలి ప్రాచీన
ములునునగు భేడసంహిత కాశ్యపసంహితలు ఇప్పటికిని తంజా
వూరు సరస్వతీపుస్తక భండాగారమునమాత్రము కలననునది.
యీదక్షిణాపథమునకు గౌరవాతిశయమును గల్గించుచున్నది.
వీరిమతములనుండు చికిత్సాప్రచారముకూడ నీభాగమున సధి
కముగ నున్నయది. మరియు తొరపాణిసంహిత జాతూకర్ణ
సంహితలును గలవు. నేసీగ్రన్థములకై మిక్కిలి ప్రయత్నము
జేయుచున్నాడను. నాప్రయత్నము త్వరలో సఫలంబగునని
తలచెదను. మరియు భారద్వాజసంహితయు ఆశ్రేయసంహి
తయు గలవు. ఇందలి కల్పస్థానమునకుజేరిన భేషజకల్పభాగ
ములు లభ్యములు. వీనికి గొన్నిప్రాచీనములగు వ్యాఖ్యలును
గలవు. విపులపరిభాషాబోధకములగు నిట్టిగ్రంథములు ఉత్తర
భారతమున దుర్లభములనుటకు గడచిన యేబదివత్సరములకు
పూర్వము శ్రీగంగాధరకవిరాజ విరచితమగు వైద్యకపరిభా
షయే నిదర్శనము.

—(సూత్రగ్రన్థములు.)—

సూత్రరూపములగు గొన్నిగ్రంథములు కలవు. అందు
ఆయుర్వేదసూత్రము లనునది పదునేడు (17) ప్రశ్నముల గూడి
యున్నది. ఈగ్రన్థమును పరిశీలించిచూడ నింక కొంతభాగము

న్నట్లు తోచుచున్నది. దీనికి అయిదధ్యాయములవరకు నిత్యానందసనాధవిరచితముగు వ్యాఖ్య లభ్యముగనున్నది. ఇయ్యది పూర్ణముగ దొరకుటలేదు. మరియు సీమాత్రములకు సగస్త్య విరచితభాష్యముకూడ కలదని ప్రతీతిమాత్రము కలదు. అయ్యది నాకు లభింపకుండుటంజేసి దానింగూర్చి విమర్శింపజాలను. ఇట్టి సూత్రాత్మకములగు గ్రంథములలో రుక్మద్రుమ, రుక్మిణీసము, రుక్మద్రుమసారము మొదలగునవియు కొన్ని గలవు. సంపూర్ణముగువానియానుపూర్వి నాకు దొరకకున్నది. మరియు సీనిరచనాకాలమును గ్రంథకర్తల నామములును తెలియుట దుర్లభముగనున్నది. ప్రియవైద్యసోదర్యులకు సూత్రవైఖరి వినిపించుటకై గెండు మూడు సూత్రముల జెప్పెదః—
 “అథానో ధాతుస్థ దోషగత్యవికారద్రవ్యాణ్యద్యాత్, ‘ఆమం హిసర్వరోగోగ్దామ్, ‘అనామపాలనంకార్యమ్” ఇవి మున్నగు సూత్రరూపములుగ పైగ్రంథములున్నవి. ఇట్టి సూత్రరూప గ్రంథములు దక్షిణభారతమునదప్ప నితరభాగమున వెదకినను ఇంతదనుక గన్పించకున్నయవి

—౨ వ్యాఖ్యలు. ౨—

చరక సుశ్రుతములకు వ్యాఖ్యరచన యీదేశమున నున్నట్లు తెలియలేదు. వాగ్భటము సింధుదేశమున జనించినదైనను దానికి కేరళమున ప్రచార మధికముగనున్నది. దీనికి ముద్రితములగు అరుణదత్త హేమాద్రివిరచిత వ్యాఖ్యలుగాక

విజ్ఞానేశ్వరమును, గంగాధర మాధవ విరచిత వ్యాఖ్యలును, హృదయప్రియమును వ్యాఖ్యయును జేరి నాల్గువ్యాఖ్యానము లీదక్షిణాపథమున విరచితములు లభ్యములు. అష్టాంగసజ్జహమునకును “ఇందు టీక” యను చక్కని వ్యాఖ్యానమునుకలదు. మరియు వాగ్భటమునకు సారవిద్యాధర విరచిత పట్టితవిరచితములగు ఖండనమండనగ్రంథములు రెండుగలవు.

—రసతస్త్రములు. —

రసతస్త్రమునకు జేరిన సారస్వతముగూడ నీప్రాస్తమున ననేకగ్రంథరూపముల దాల్చియున్నది. అందు కొన్నిటిని దమకు సవిమర్శముగ నీవేదించెద.

ఆనందకన్దము, లేక రసానందకన్దము:—ఇయ్యది త్రయోదశభైరవులలో జేరిన మహానందభైరవునిచే విరచితము.

శివతత్వరత్నాకరము:—ఇయ్యది కేరళబసవరాజు విరచితము. ఇందు రసతస్త్రమునగల విభాగములన్నియు గలవు. సిద్ధములైనయశాపథముల బరీక్షించునుపాయములు విశేషముగ గలవు. ఇట్టి పరీక్షావిధానములజూపిన మహానీయులలో నితడే మొదటివాడై యుండునాయనియు దోచుచున్నది. “బృహతీ కుసుమాకారం లఘు వారితరం గురు । ఘర్షణే రక్తవర్ణం స్యాత్ తస్మై గాఙ్కస్య లక్షణమ్ । అతసీశుష్పసజ్జాశః భూపతిర్లఘుమానకః॥ ” ఇవి మున్నగు శ్లోకములచే ఘర్షణ

తోలన తాపన ధేదన స్పర్శన దర్శనాదులచే బరీక్షించుక్రమమును నిరూపించియున్నాము.

రసప్రదీపిక:—ఇయ్యది జగన్నాథసూరిపుత్రుడగు మంగళగిరిసూరివిరచితము. వ్యాఖ్యానసహితము. ఇవిగాక రససిద్ధాంతానుశాసనము రససిద్ధిమున్నగు రసతత్త్వబోధకములగు గ్రంథములు కొన్ని ప్రసిద్ధములుగ నున్నవి.

— సంగ్రహగ్రంథములు. —

ప్రసిద్ధములగు సనేకగ్రంథములనుండి యనేకవిషయముల సంగ్రహించి కూర్చబడిన గ్రంథములు కొన్నిగలవు

అగ్రగు పరిహితసంగీత:—ఇయ్యది శ్రీనాథ పండిత విరచితము. ఇందు శైల్య శాలా కౌవ్యద్యష్టాంగములు విపులముగ వివరింపబడియున్నవి. మరియు కేమారభృత్యమును ప్రధానముగ జేసి తొలుతవినగించి హేతులక్షణచికిత్సల నూడిటిని విపులముగ నిరూపించియున్నది. ఇయ్యది యష్టాంగబోధక గ్రంథములలో నుత్తమమైనది.

బృహద్యోగతరంగిణి:—ఇయ్యది త్రిమల్ల విరచితము. ఇతడు తీనుగునియోగిభూసురుడు. కృష్ణామండలమునందలి కొండపల్లియనుగ్రామము వీరిజన్మస్థానము. ఇయ్యది స్వతంత్ర విరచితముగు చక్కని చికిత్సాగ్రంథము.

యోగతరంగిణి:—ఇయ్యది సింగనభట్టపాత్రుడును వల్లభభట్టపుత్రుడునునగు త్రిమల్లభట్టునిచే విరచితము. ఇతడు ఆంధ్రబ్రాహ్మణుడు. 1731 ఎ. డి. క్రైస్తవశక కాలమునాటి వారని

తేలియునున్నది. ఇందును మైగ్రన్థమునవలెనే చక్కనిచికిత్సా యోగములుగలవు.

యోగరత్నావళి :—పరమశైవాచార్య శ్రీకంఠ పండిత విరచితము. పీఠలు ఆంధ్రశైవ బ్రాహ్మణులు. 1790 న క్రైస్తవ శకమునాటివారు. ఇందు చక్కని చికిత్సా యోగములుగలవు.

హితోపదేశము :—శ్రీకణ్ఠశివపండితవిరచితము. పీఠును ఆంధ్రశైవ బ్రాహ్మణులు. ఇందలి చికిత్సలు మిక్కిలి యాదరణీయములు.

ఇవిగాక భేషజసర్వస్వము, ధన్వన్తరీపిలాసము, యోగ శతకము, ధన్వన్తరీసారనిధి, సన్నిపాతచక్రిక, రాజమృగా జ్ఞము, శ్రీశోత్తరరత్నమాల, పీఠభట్టేయము, గదాసర్వజ్ఞ వని, ఉమామహేశ్వరసంవాదము, చిన్మామణి, బసవరాత్రియ ము, ఇవి మున్నగు సనేకగ్రన్థములు చికిత్సామల మిక్కిలి కొనియాడదగినవి కలవు.

—(నాడిగ్రన్థములు.)—

నాడివిజ్ఞాననిర్ణయము, షడ్విధనాడితంత్రము, నాడిసక్షత్రమాల, నాడిజ్ఞానము, మొదలగు గ్రన్థములు నాడివిజ్ఞాన బోధకములు కలవు.

—(నిదాన్యగ్రన్థములు.)—

శ్రీకణ్ఠనిదానము :—ఇది శ్రీకణ్ఠపట్టేతవిరచితము. దీనికి జీవరక్షామృతమనియు పేరుకలదు. ఇయ్యది మాధవనిదానము

వంటిది. ఇందు అందులో అన్ని సమీక్షలచే రోగపరిష్కారమాగ్గ
ములదెలిపి పిచ్చుట నాయుకోగముల నిదానలక్షణములను
వివరముగ నిరూపించియున్నది. బృహస్పతి సాతాది నిదానము
లను మాధవనిదానముపరిశీలన పులముగ దెలిపియున్నాడు.
సకలరోగ పరిష్కారోపాయము లిందధికములుగ కలవు. దీనికి
బంగారయ్య లను నిరూపిత్వాహ్వానము తెనుగున చక్కని
వ్యాఖ్య రచించియున్నాడు. దక్షిణదేశమున నియ్యది ప్రసిద్ధ
మగు నిదానగ్రంథము దీనియందు దాక్షిణాత్యులకు నిరుప
మానమున ప్రీతి కలుగు.

నిదానప్రదీపము:—ఇయ్యది నాగనాథ విరచితము.
ఇవియున్న గు నిదానగ్రంథములు కొన్ని ప్రసిద్ధములుగ కలవు.

—(నిఘంటుగ్రంథములు.)—

కార్మణము:—దీనిని రచియించినవారి పేరు తెలియ
సాధ్యముగానున్నది. అయినను ఇందలి విషయములనుబట్టి
యాస్త్రదేశపు వైద్యవరునిచే రచియింపబడినదియని యూహిం
పదగియున్నది. ఇయ్యది పదార్థగుణములబోధించుటలో నత్యు
త్తమముగనున్నది. ఇందు ప్రతిపదార్థముయొక్కయు పంచా
ంగముల (ఆకులు పువ్వులు కాయలు చెక్క వేరు) ననుసరించి
గుణముల వేర్వేరుగ జెప్పియున్నాడు. ఆస్త్రదేశమున ప్రసిద్ధ
ములగు మూలికలసూడచేర్చి విశేషముగ జెప్పియున్నాడు.

అభిధానరత్నముల:—దీనికి వ్రడననిఘంటు వనియు
పేరుకలదు. ఇందు మధురాదిరసములభేదములను బట్టి పదార్థ

విభాగమును జేసియున్నాడు. దీనికి చక్కని సంస్కృతవ్యాఖ్య కలదు. మరియు ద్రవ్యగుణ రత్నావళి, ద్రవ్యగుణ కల్పవల్లి, ఆయుర్వేదమహోదధి (శ్రీశుకవిచిత్రము), పదార్థచంద్రిక, అభిధాన చూడామణి, ద్రవ్యగుణ శతశ్లోక, అష్టాద్భుతదయ నిఘంటువు మున్నగు గ్రంథములు మిక్కిలి ప్రసిద్ధిజేందియున్నవి. ఈ గ్రంథములయందు ఈ దేశమున విశేషముగ నలవాటులో నున్న “కుండలి” మున్నగు సహేకద్రవ్యముల నిరూపించి యున్నాడు.

— * శ్రీవీరచోళ ఆరుణలయశాసనము. —

(1062—1067—A. D.)

విద్వద్వైద్యబృందమా! ఇంతనరకును దక్షిణభారతము నందాయుర్వేదప్రచారమును వాఙ్మయము చికిత్సవిద్య మున్నగువానివ్యాప్తిచేతమకు నివేదించినాడ. దక్షిణాపభ్రమున నాయుర్వేదాభివృద్ధిని కోరిన కొందఱు ప్రాచీనరాజనరులు ఆయుర్వేదమునకు సంబంధించిన కొన్నినిబంధనల నలకొల్పి అట్టి యేర్పాటుజేయబడిన ధర్మములు నిరపాయముగ చిరకాలము జరుగుటకై కొన్ని శాసనములనేర్పరచిరి. అందు నాయుపన్యాసమునకు సంబంధించిన కొన్నివిషయముల సూక్ష్మముగ దెలిపి యుపన్యాసమును పూర్తిగావించెద.

దక్షిణభారతమున ప్రకృతము నాకు లభ్యమౌట ప్రసిద్ధములుగ నుండు ఆయుర్వేదవైద్య సంబంధ శాసనములలో చంగల్

* దీనివివరములను మాచేప్రాయబడిన ఆయుర్వేదీయ శాసనములు అందు పుస్తకమున జూడవగును.

పల్లుజిల్లా మధురగావులను తాలూకాలో జేరిన తిరుమకూడల్ గ్రామమున శ్రీవీరచోళమహారాజుచే నెలకొల్పబడిన శాసనము మొదటిదియైయున్నది. ఈ శాసనము చోళదేశాధిపతి యగు రాజకేసరి వీరరాజేంద్రదేవు అనువ్రభువుచే తనకు పట్టాభిషేకమైనవిదప నై నువత్సరములకు పిమ్మట (1087) న క్రైస్తవ శకవత్సరమున తా జేరిన ధర్మనిబంధనలు శాశ్వతములుగ జరుగుటకై యేర్పరుపబడినది. ఇయ్యది పై జెప్పిన గ్రామమునంగల శ్రీవేంకటేశ్వర దేవాలయము గర్భగృహముయొక్క గోడలలోనుండు రాతిబండలపై వ్రాయబడినది. ఈ శాసనమున శ్రీవేంకటేశ్వరులకు నిశ్చ్యత్సవాది కైంకర్యములకును వేద శాస్త్రముల బోధించు నొక పాఠశాలకును పాఠములజెప్పు నుపాధ్యాయులకును పోషణమునకై కావలసిన నిబంధనముల వ్రాసి తదనుబంధముగ నచ్చట జదువు విద్యార్థుల యారోగ్య సంరక్షణమునకై యుత్తమముగు నొక యాతురాలయమును జరుపుచుండవలెనని వ్రాయబడియున్నది. అట్టి యాతురాలయమునుగూర్చి పై శాసనమున నియమించిన పద్ధతులనిట సంగ్రహముగ జూపెదను.—

“ఈ యాతురాలయము “శ్రీవీరచోళాతురాలయము” అను పేర ప్రసిద్ధిచొంది యుండవలెను. ఇందు పదునైదుగురు రోగులు నివసించియుండుటకు కావలసినవసతిని కల్పింపనగును. ఇందు ఒక కాయచికిత్సకుడును, ఒక శల్యచికిత్సకుడును, ఇద్దరు

పరిచారకపురుషులును, ఇద్దరు పరిచారకస్త్రీలును, ఒకసేవక
పురుషుడును, ఒకద్వారపాలకుడును ఉండవలయును. వీరు
వారివారికి దగినపనుల జేయుచుండవలెను. అనివాసి పైజె
ప్పినవారి కియ్యదగిన వేతనము వారు చేయవలసిన కృత్య
ములు మొదలగు నిబంధనల దెలుపుపట్టికయు నిట్లు వ్రాయ
బడియున్నది.

కాయచికిత్సకుడు—పరంపరాగతమున నేద్య బాధ్యతగల
వాడును ఆలపాకనివాసియు సవర్ణగోత్రోద్భవుడునైన “కోదండ
రామాశ్వత్థామభట్టర్” అనువారు కాయచికిత్సకుడుగ నియ
మింపబడినది. వీరికి ప్రతిదినంబును మూడుకురితీలువచ్చును ఎని
మిది కాసులు గొక్కంబును వేతనముగ నియమింపబడినది.

శల్యచికిత్సకుడు :—వీరి నానుధేయము నుదహరించక
ఏకనచనమున “శల్యక్రియైష్ణువాళి” అని వ్రాసియున్నది.
వీరికి దినమొకటింటికి నొకకురితీనష్టపూత్రము వేతనము నియ
మింపబడినది.

పరిచారకులు :—మందులకు కావలసిన మూలికలు
మొదలగు ద్రవ్యముల దెచ్చుటకును స్త్రీలందుల పర్యముజేయు
టకు కావలసిన కట్టెలు యున్నగువాని దెచ్చుటకును మందుల
జేయుటకును సమర్థులగు పరిచారకు లిరువురుండవలెను. వీరికి
ప్రత్యేకము దినమొకటికి ఒకకురుశివస్తును ఒక కాసు గొక్క
మును వేతనము.

ప్రత్యేకపరిచారములు:—రోగులకు సామాన్యోపచారములతోయుటకు ప్రత్యేకముగ నొకపరిచారమును నియమింపబడెను. వీని కొని నాడెడిమితమగు ధాన్యము వేతనము.

ప్రత్యేకపరిచారములు:—వీని రోగులకు నియమితకాలమున మందులసిచ్చి పెద్దయుల యథోచితముగజూచుచు నాహారాదాలసిచ్చి తల్లెత్తారోచితములగు నుపచారముల నలుపుచుండవలెను. వీరి కిరువురకునుజేరి ప్రతిదినంబును నాల్గునాడులు వడ్లును ఒకకాసు రొక్కంబును నియమింపబడినది.

చాకలి, కుమ్మరి:—రోగులబట్టల నుతుకుటకు చాకలియుకడును, ఆత్మరాలయమున కావశ్యకములగు కుండలనిచ్చుటకై యుగిగుమ్మరివాడును నియమింపబడిరి.

ద్వారపాలకుడు:—వాకిట కావలివాడొకడు కలడు. వీనికి ప్రతిదినము నాల్గునాడులు వడ్లును ఒకకాసును నియమింపబడినది.

మరియు రోగులయుపయోగమునకై యేడుచాపలును, రాత్రులయందు దీపము వెలుగుటకై నత్సరమునకు నలువదియైదు (45) నాడుల పరిమితమగు తైలంబును నిర్ణయింపబడినది.

మరియు సీయాతురాలయమున చికిత్సకై సిద్ధపరచి యుంచబడిన బ్రాహ్మరసాయనము, వాళాహారీతకి, దశమాలహారీతకి, ఉల్లమకర్ణ్యాద్దితైలము, బలాకోరండకాద్దితైలము, లశునాద్యేరండతైలము, బిల్వాదిఘృతము, మంఢూరవటిక,

ద్రవవర్తి, నునేత్రావర్తి, కల్యాణాలవణము మున్నగు నిరువడి యొక బౌద్ధములపట్టికయు వానిపరిమితి భేదములును నీశాసనమున వ్రాయబడియున్నవి. ఇందలివిషయముల నెల్ల విశదముగ వివరింప నవకాశము చాలదుగాన నీంతట విరమించెదను.

ఈ శాసనము చెన్నపురీ రాజకీయప్రాచీన వస్తుపరిశోధక సహాయశాఖాధికారియు నాస్రియమిత్రులునునగు రావు సాహేబ్ హెచ్. కృష్ణశాస్త్రిలు బి. ఏ., గారిచే జి. ఓ. నెంబర్. 99-29 ఆగస్టు 1916 - దినమున ప్రచురించిన గొర్నమెంటు హోం డిపార్టుమెంటు నివేదికయందు సవిస్తరముగవివరింపబడియున్నది. అట్టి శాసనమును ఆయుగ్వేదవిషయముల గూర్చి విమర్శించుటకై నాకొనగిరి. నాచే విమర్శింపబడిన వివరమురాగల రాజకీయనివేదికయందు ముద్రింపబడును.

—(మలకాపుర శాసనము.)—

గుంటూరు మండలమునందలి గుంటూరుతాలూకాలో చేరిన మంగళగిరికి ఆరుమైళ్ల దూరమునంగల మలకాపురమును గ్రామమున నొకశిలాశాసనముకలదు. ఇయ్యది పదునొకండ (11) వ క్రైస్తవశతాబ్దమునకు మధ్యకాలమున కాకతీయ వంశజుడగు గణపతిదేవుని కాలమున జేయబడిన దానధర్మముల నిర్ణయమును దెలుపుటకై యేర్పరుపబడినది. ఈ శాసనమునందు ఆగ్రామమున ప్రతివారికిని విద్యార్థులకును విద్యాలయములకును పోషణముకొఱకు ప్రత్యేకమున నియ్యబడిన

భూములవినరము ప్రాయబడియున్నది. మరియు నిందు “ప్ర
 సూత్యారోగ్యశాలాభ్యాం” “పశ్చిన్యాభ్యాకృతోవైద్యః”
 “ప్రత్యేకంపుష్టికాద్యయమ్” ఇవి మున్నగు వాక్యములచేత
 ప్రసూత్యారోగ్యశాలలను పోషించుటకును వైద్యుని పోషణ
 మునకును ప్రత్యేకముగ రెండేసిపుట్ల (రెండుపుట్ల విత్తనము
 లచల్లి పెరుచేయదగినంత విస్తీర్ణముగల (40)నలువది యేకర
 ముల) భూమిని యిచ్చిపట్లు చెప్పబడినది. ఇయ్యది అస్మత్ప్రియ
 మిత్రులును ఆంధ్రసాహిత్య పరిషత్సభాపతియునగు శ్రీజయంతి
 రామయ్యపంతులుగారు బి.ఎస్. బి.ఎల్., వారిచేనాకు లభిం
 చినది. ఇయ్యది ప్రకృతము దొరతనమువారి ప్రాచీన వస్తుపరిశో
 ధక శాఖాలయమున (Epigraphy Office) శ్రీకృష్ణశాస్త్రి
 గారిచే విమర్శింపబడుచున్నది. దీని కాలమునుగూర్చి యింకయు
 విమర్శింపబడుచున్నది.

—(నందలూరుశాసనము. —

ఈ పేరుగల శాసనము కడపజిల్లాలో నందలూరుగ్రామ
 మునంగల సోమ్యనాథస్వామి దేవాలయమున ప్రాకారపు
 రాళ్లమీద చెక్కబడియున్నది. ఇనుబోలు గ్రామవాసులగు
 వెలుమలు సాంక్రమికవ్యాధులలో జేరిన మహామారీజ్వరమును
 క్రూరవ్యాధిచే భీతులై పెరుంగండూరను గ్రామమున గుడి
 సెలవేసుకొని యుండిరని యీశాసనముచే దెలియుచున్నది.
 ఇయ్యది చోళరాజులలో జేరిన కులోత్తుంగచోళుని కాలమున

(1191-వ క్రైస్తవశకవత్సరమున) నేర్పరుపంబడినది. దీని వివరములందు దొరతనమువారి 1908 వత్సరపు ప్రాచీనవస్తు పరిశోధకశాఖవారి నివేదికయందు 84-85 పేజీలలో గాననగును. దీనినుండి ప్లేగుజ్వరము చిరకాలమునుండి యూదేశమున కలదనియు దానిబాధకై యారోగ్యసంరక్షణ మననరమనియు “హితం జనపదానాం చ శివానాముపసేవనమ్” అను చరకోక్తిప్రకారము ఆరోగ్యసంరక్షణమునకై యట్టిప్రదేశములవదలి యారోగ్యప్రదేశముల నుండిరనియు తెలియుచున్నది.

—(అక్కలపూడిశాసనము.)—

గోదావరిజిల్లాలో చేరిన రాజమహేంద్రవరమునకు సమీపముననుండు కొరుకొండకు రాజుగానుండిన శ్రీరాజు ముమ్మడి నాయకులు 1290-వ శాలీవాహనశకమునకు సరియగు 1368-వ క్రైస్తవబృహమున వారీయాస్థానమున విద్యవైద్యుడును మన్త్రిసమానుడును కాళనాథభట్టవంశీయుడునునగు వైద్యవరునకు అక్కలపూడియను గ్రామమును దానమొసంగినట్లు ఒక శాసనముకలదు. ఈ శాసనము ప్రకృతము దొరతనమువారిచే ఏపిగ్రాఫియా ఇండికాయందు ముద్రింపబడుచున్నది.

—(కలవచేరుశాసనము.)—

1345 శకాబ్దమునకు సరియైన 1423 క్రైస్తవశకవత్సరమున కాళనాథభట్ట పుత్రుడగు పరహితాచార్యులను వైద్యునకు గోదావరిజిల్లాలో చేరిన అన్నవరమును నామాస్తరముకల

కలవచేరు గ్రామమును దత్తముచేసి లిఖించిన తామ్రశాసన
 మొకటికలగు. ఈ వైద్యసగుడు పై యొక్కలపూడి శాసనము
 సంజెప్పిన పరహితచాద్యులకు మూడవతరమువాడని తెలియు
 చున్నది. ఈవంశమునకు జీవన మూలపురుషులలో నొకడొక
 సమయమున నొకసర్పము దనడలరెండికిసంధియందు ఎముక
 గ్రుచ్చుకొని బోధపడుచుండటంబుచి యాయెముక నూడబె
 రికి పుండనుమాన్చి యాసర్పమునకు హితమునుజేసెను. దానం
 జేసి నాటనుండియు వానికి పరహితుడనునస్వర్థముగ నామము
 కలిగి యాసర్పమునలన సభయమొంది చికిత్సజేయందొడంగ
 నాటంగోతె యాతనివంశమున సర్పచికిత్స వాడుకలోనుండె
 ననియు ఇవిచున్నగు విషయములు పై శాసనముచే దెలి
 యుచున్నవి. మరియు పై రెండుశాసనములయందును గనుప
 దుపబడిన పరహిత పరంపరాగత వైద్యులు సర్వతస్త్రస్త
 స్త్రులనియు వైద్యవిద్యా నిపుణులనియు సర్పచికిత్సకులనియు
 పై శాసనమున బోధించియున్నది. ఈ పరంపరలోజేరిన యాం
 ధ్రదేశ వైద్యశిఖాముఖులు వైద్యవాఙ్మయమును రచించినదియు
 లేనిదియు సీశాసనముచేదెలియ సాధ్యముగాకున్నది. ఈశాసన
 వినరమంతయు శ్రీజయంతి రామయ్యపంతులుగారిచే నాన్ధ్ర
 సాహిత్యపరిషత్పత్రికయందు వివరింపబడినది. దీనివలన నాన్ధ్ర
 దేశమున విద్యద్వైద్యులు పెక్కుండ కలరనియు విషచికిత్స
 కులును సర్పచికిత్సకులును ఆకాలమున నుండిరనియు దెలి
 యుచున్నది.

పైశాసనముల నన్నిటిని పరిశీలించుటచే నస్మద్దేశీయ
లగు రాజులు చిరకాలమునుండియు ఆతురాలయములను,
ప్రనూతిశాలా వైద్యశాలలను నియమించి దానినిర్వహింపం
దగిన వైద్యులనియోజించి అయ్యవీ శాశ్వతముగ నడచుటకై
తగిన మూలధనమును గ్రామాదులను స్థిరముగ నేర్పరిచి యా
యుర్వేదమును నానాట వృద్ధిమొందింపుచు జనుల కారోగ్యపరి
రక్షణ మొనరించుచుండిరనియు స్ఫుటముగ దెలియుచున్నది.

ఆర్యులారా! పూర్వకాలమున మనప్రాచీను లిట్టి
యనేకధర్మముల మొనరించియున్నారు. వాని నాయాప్రాంత
ములనుండు జ్ఞానవంతులు మిక్కిలిశ్రద్ధతో నెదకుచు కనిపెట్టి
ప్రచురపరుపవలెను. దొరతనమువారిచే నేర్పాటుచేయబడిన
ప్రాచీనవస్త్రస్వేషణ పరిశోధక శాఖవారికి దోడ్పడినచో
వారు మిక్కిలి యుత్సాహముతో బరిశీలించెదరు. వీరిసాహ
య్యమున మన ప్రాచీనవైద్యవిద్యా వైభవము వెల్లడికాగ
లదు. అందలి విషయము లిక్కాలపువారికి మార్గదాయకము
లును కాగలవు.

—ప్రకృతమున కర్తవ్యాంశములు.—

సోదరవైద్యబృందమా!

ఇంతదనుక దక్షిణభారతమునందలి యాయుర్వేదప్రచా
రముంగూర్చి నాకు దెలిసినకొలది తమకు దెలిపితిని. ఇంక

కర్తవ్యాంశములంగూర్చి యొందు రెండుమాటలజెప్పి నాయుప
న్యాసమును ముగించెదను.

కొలదికాలమునుండియు నీ యాయుర్వేదమహామండలి
భారతవర్షమున నాయుర్వేదప్రచారముంగూర్చి చేయుకార్య
జాతమంతయు నందరకును విదితమే. మరియు నియ్యది సేతు
హిమాలయమధ్యనర్తించు భారతదేశమునంగల దేశీయవై
ద్యులనెల్ల నొక్కడజేర్చి యందరికిని ఐకమత్యమును కలుగ
జేసి యాయుర్వేదమున నపూర్వముగ నుత్సాహమును గల్గించు
చున్నది. దీనిచే ప్రతివత్సరమునను మనమందరమునొక్కడజేరి
యనేకములగు నాయుర్వేదీయవిషయములజర్పించి చిరంతనం
బగు నాయుర్వేదముయొక్క పురోభివృద్ధికిం దగుప్రయత్నముల
జేయ మనంబుల సంకల్పించుచున్నారము. మనలో గొందరు దీని
యభివృద్ధికై పాటుపడుచునేయున్నారు. దీనియందభిమానము
గలవారు ఆమోదింపుచున్నారు. దేశబాంధవులగు హానర
బిల్ అసెబ్లీ ఖాన్, హానరబిల్ ఏ. ఏస్., కృష్ణరావుపంతులు,
హానరబిల్ సి. వై. చిన్నామణి, హానరబిల్ పండిత మదన
మోహన మాళవ్య మున్నగు దేశబాంధవులు రాజస్థానమున
దీనికిప్రాముఖ్యము గల్గునట్లు ప్రయత్నముల సలుపుచున్నారు.
అఖిలభారత రాజకీయ వైద్యశాఖాధికారులగు సర్, ఫార్టీ,
లూకీస్ గారు అమృతవాక్యముల దీని కభయదాన మొసగి
యున్నారు. సార్వభౌమ ప్రతినిధిగనుండిన లార్డు హార్డింజి

ప్రభువరులు డిల్లీ మహాపురమున జరిగిన తిబిటయు ర్వేదకలాశాల
 శంకుస్థాపన మహాత్మ్యసమయమున తమకీయా యు ర్వేదవిద్య
 యందుగల యభినివేశమును వెల్లడిజేసిరి. మనపరిపాలకులగు
 సార్వభౌములు విద్యదైవ్యవరులకు భావగర్భితంబును అన్వ
 ర్థంబునునగు 'వైద్యరత్న' యను బిరుదమొసంగి వారికివిద్య
 యందుకల యాదరమును డెలుపుచు సీయాయు ర్వేదమును
 తమ యాస్థానవైద్యముగ గ్రహించిరి.

ఇట్టి యుత్సాహసమయమున నార్ష సంతతిలో జేరిన మన
 మందరును ఐకమత్యమున మహర్షుల జ్ఞాన తేజస్సుతోగూడిన
 యష్టాంగాయు ర్వేదవైద్యము నింతకన్న సభివృద్ధినందించుటకై
 వారివారిశక్తికి వంచనజేయక తగినప్రయత్నముల సంపూర్ణ
 ముగజేయుట సహజధర్మము.

మనదేశమునకును మనయాచారములకును మనప్రకృ
 తులకును మిక్కిలి యనుకూలములై మనకు సరియగు శీతోష్ణ
 స్థితులుగల మనభారతదేశమున మనతోబాటు జనించిన యో
 షధులను శాస్త్రీయపద్ధతుల నతిక్రమించక యకాషధరూపము
 నందించి మనదేశమునంగల గ్రామము లన్నిటియందును చికి
 త్సోపయోగముజేసి మనచికిత్సావిధానమును దేశమునందం
 తటము వ్యాపింపజేయ దగుప్రయత్నముల జేయుట మనకు
 విధియైయున్నది.

నైద్యపోదగులారా! మన యానచ్చక్కిని వినియోగ
పరచి దేశీయనైద్యమును నృద్ధి నొందించుట మనకు ముఖ్య
కృత్యము. మనమోము స్వేదమునకై చేయుప్రయత్నములలో
మనల నిలచు లాశ్రయించువారుల జీయవలెనుగాని మన మిత
రుల నాశ్రయించువారుండగూడదు.

లోకోక్తి ననుసరించి మనమందరు గూడియున్న యీ
మూడుదినముల పరిణామము మనమున మరువక వారువారును
తమతమశక్తికి లోపము చేయక “నహి జీవితదానాద్ధి దానమన్య
ద్విశిష్యతే” అనుచరకోక్తి మనంబున స్మరింపుచు సర్వజన
సామాన్యముగ స్వస్థతనుగల్పింప మీకందఱకును సూచించెద.

న్యాయదీక్షాధురంధరుడగు మన శ్రీ శ్రీ శ్రీ జార్జి
సార్వభౌమునకు ధోరంబగు సీసంగ్రామమున త్వరలో నన్ని
విధముల జయము గల్గుటకై శ్రీమద్ధన్వంతరి ననేకవిధముల
బ్రార్థించుచు నుపన్యాసమునుండి విరమించుచున్నాడను.

“భిషజాం సాధునృత్తానాం భద్రమాగమశాలినామ్ ।

అభ్యస్తకర్మణాం భద్రం భద్రం భద్రదాభిలాషిణామ్ ॥

ఇ తి స ర్వం శి న మ్.

శ్రీమద్భక్తసత్కరణము.

ఆయుర్వేదాశ్రమ గ్రంథమాలయందు
శ్రీమాన్, వైద్యరత్న పండిత డి. గోపాలాచార్యులు,
ఎ. వి. ఎస్., ఎ. ఎం. బి. వారిచే సంప్రదాయానుసారముగ
వ్రాయబడి ముద్రితములై క్రయమునకు సిద్ధముగనున్న
ఆయుర్వేద వైద్యగ్రంథములు.

* కాశ్యత చందాదారులకు మా మాధవనిదానమునప్ప మిగతా పుస్తకములు
100-కి 25-రూ. తగ్గించి ఇవ్వబడును.

1. మాధవనిదానము - సంస్కృతము. విశులాంధ్రప్రదేశ్ ప్రభుత్వమునకు, రోగనిదానాదులందఱును గొప్పవైద్యగ్రంథము. వెల ... 3 0 0
2. పథ్యపథ్యము - సంస్కృతము. విశదముగ తెనుగుతోశ్చర్యము వ్రాయబడినది. ప్రతిరోగమునకును హితోహితములగు పథ్యపథ్యములను నలుపును. వెల... 1 0 0
3. ఆయుర్వేదపరిభాష - అనేకగొప్ప ఆయుర్వేద గ్రంథములనుండి సంగ్రహించబడినది. సంస్కృతమునకు చక్కని తెనుగుటీక. ఆయుర్వేదోద్యమముల తీయువారు ముఖ్యముగ సరుగవలసిన విషయము అనేకము లిందుగలవు. వెల ..., 1 8 0
4. అగస్త్యవైద్యము - దక్షిణదేశపు వైద్యసంప్రదాయములను బోధించు తెనుగువచనము. వెల ... 0 4 0
5. ఆయుర్వేదాంగశల్యశాస్త్రము - ఆయుర్వేదమున శస్త్రచికిత్స నట్లుగానుగొనినదియు దానినభ్యసించు మార్గములను బోధించు తెనుగువచనము. వెల ... 0 4 0
6. వస్తికర్తము - “పిచికారి” యొక్క స్వరూపమును దానినుపయోగించు విధమును అందుపయోగింపబడు చికిత్సామార్గములును వ్రాయబడియుండు తెనుగువచనము. వెల ... 0 4 0
7. అర్కప్రకాశము - ప్రతిమూలికనుండియు “ఆరణ్యుల” దీయుట గీసాయములను వానిచే రోగములను కుదుర్చు మార్గములను ఆయుర్వేదపద్ధతి ననుసరించి తెలుపు గొప్పచికిత్స గ్రంథము సంస్కృతమునకు ఒక్కొక్కటిగా యాంధ్ర ప్రాంతము వ్రాయబడి యున్నది. వెల ... 2 0 0

* ఇంతవరకు ముద్రితములును నికమీద ముద్రింపబోవు గ్రంథముల నన్నిటిని గ్రహించువారు కాశ్యతచందాదారులుగ నెన్నబడుదురు.